

கொரோனா 957;
நேற்று 22 பேர்
அடையாளம்

கொழும்பு, மே 17
இலங்கையில் கொரோனா
வைரஸ் தொற்றுக்குள்ளான
மேலும் 22 பேர் அடையாளம்
காணப் **பக்கம் 09 >>>**

பெண்ணுக்கு
கத்திவெட்டு

யாழ்ப்பாணம், மே 18
கொடிகாமம் பகுதியில் கண
வன்-மனைவி தகராறை விலக்க
முற்பட்ட மனைவியின் தங்
கையை அக்காவின் கணவன்
வெட்டிப்படுகாய்ப்படுத்தியுள்ளார்.
கொடிகாமம்வெள்ளம்போக்
கட்டி என்ற பகுதியில் நேற்று
மாலை **பக்கம் 02 >>>**

பக்கங்கள்: 13



விழயல் 04 வள்ளுவர் ஆண்டு 2051 வைகாசி 04 ஞாயிற்றுக்கிழமை 17.05.2020 கதிர் 193

அரசியல் கைதிகள் விடுதலை:
ஜனாதிபதி கோட்டா ஆராய்வு

விரைவில் நல்ல முடிவு என்கிறார் நிமல்

கொழும்பு, மே 18
சிறைச்சாலைகளிலுள்ள
தமிழ் அரசியல் கைதிகளின் விடு
தலை தொடர்பில் ஜனாதிபதி
கோட்டாபயராஜபக்ஷ ஆராய்ந்து

வருகின்றார். விரைவில் நல்ல
முடிவு கிடைக்கும் என்று நினைக்
கின்றேன்.
- இவ்வாறு நீதிமனித உரிமை
கள் மற்றும் சட்ட சீர்திருத்தங்

கள் அமைச்சர் நிமல் சிறிபால
டி சில்வா தெரிவித்தார்.
அனைத்துத் தமிழ் அரசியல்
கைதிகளையும் விடுதலை செய்ய
முடியாது. **பக்கம் 09 >>>**



முகப் புத்தகக் கணக்குக
ளோடு அதிகம் அரசியல் விட
யங்களை அலசுவர்களுக்கு
நேற்று தீர் சுவாரஸிய அனு
பவம்.
ஒரு சர்ச்சைக்குரிய முன்
னாள் வியாபார எம்.பியின் -
அல்லது அரசியல் பக்கம் 02 >>>

முள்ளிவாய்க்கால் பேரவலம்;
நாளை 11ஆம் ஆண்டு நினைவு



பல இடங்களிலும் நினைவேந்தல்கள்

யாழ்ப்பாணம், மே 17
ஈழத் தமிழர் வாழ்வில் மறக்க முடியாத - பெருந்துயர் படிந்த - முள்ளி
வாய்க்கால் பேரவலத்தின் 11ஆவது ஆண்டு நினைவேந்தல் தாயக மண்
ணில் நாளை (மே 18) கடைப்பிடிக்கப்படவுள்ளது.
கொரோனா வைரஸின் தாக்கத்தை நாடு எதிர்கொண்டுள்ள நிலையில்
குருதியில் குளித்த - தமிழ் மக்கள் வேதனையில் தூடித்த - முள்ளிவாய்க்கால்
மண்ணில் பிரதான நினைவேந்தல் நிகழ்வை கடந்த ஆண்டுகள் மாதிரி
இந்த ஆண்டு நடத்த முடியாத நிலைமை ஏற்பட்டுள்ளது. **பக்கம் 02 >>>**

ஊடகவியலாளர்களுடன் உரசும்
யாழ்.பொலிஸ் பொறுப்பதிகாரி



யாழ்ப்பாணம், மே 17
முள்ளிவாய்க்கால் நினை
வேந்தல் வார நிகழ்வுகளில்
கலந்து கொள்பவர்களையும்
அங்கு செய்தி கேசரிக்கச் செல்
லும் ஊடகவியலாளர்களையும்
தொடர்ச்சியாக அச்சுறுத்தும்
வகையில் பொலிஸார் பல்வேறு
நடவடிக்கை **பக்கம் 02 >>>**

நீதிமன்றத் தீர்ப்பு எதிரணியின்
வாய்க்கால் அடக்கச் செய்யும்!

ராஜபக்ஷ அரசு நம்பிக்கை

கொழும்பு, மே 17
நாடாளுமன்றக் கலைப்பு
மற்றும் பொதுத்தேர்தல் திகதி
ஆகியவற்றுக்கு எதிரான மனுக்
கள் மீதான விசாரணையின்
போது உயர்நீதிமன்றம் வழங்
கும் தீர்ப்பு எதிரணிகளின் வாய்
களை அடக்கச் செய்யும் என்று
நாம் நம்புகின்றோம்.
- இவ்வாறு அரசு பேச்சாள
ரும் முன்னாள் இராஜாங்க
அமைச்சருமான கெஹலிய
ரம்புகுவல தெரிவித்தார்.
அவர் மேலும் கூறுகையில்,
நாடாளுமன்றத்தை ஜனாதி
பதி கலைத்தமைக்கு எதிராக
வும், ஜன் 20ஆம் திகதி பொதுத்
தேர்தலை நடத்தத் தேர்தல்கள்
ஆணைக்குழு தீர்மானத்த
மைக்கு எதிராகவும் எதிரணிக
ளின் பங்களிப்புடன் உயர்நீதி
மன்றத்தில் தாக்கல் செய்யப்
பட்டுள்ள மனுக்கள் மீதான விசா
ரணை நடுநிலையுடன் நடை
பெறும் என்றே நாம் நம்புகின்
றோம்.
ஜனாதிபதியினதும் தேர்
தல்கள் **பக்கம் 02 >>>**

சிறை வைக்கப்பட்டுள்ள
ராஜிதவுக்கு நீதி வேண்டும்

ஐக்கிய மக்கள் சக்தி வலியுறுத்து
கொழும்பு, மே 17
ராஜபக்ஷ அரசின் திட்டமிட்ட
அரசியல் பழிவாங்கல் நிகழ்ச்சி
நிரலுக்கமையவே முன்னாள்
சுகாதார அமைச்சர் ராஜித சேனா
ரத்ன கைது செய்யப்பட்டு சிறை
வைக்கப்பட்டுள்ளார். எனவே,
அவருக்கு நீதி கிடைக்க வேண்
டும்.
- இவ்வாறு ஐக்கிய மக்கள்
சக்தியின் தலைவர் சஜித் பிரேம
தாஸ் **பக்கம் 09 >>>**

யாழ்.சூடும்பஸ்தூர்
பிரான்ஸில் சாவு!

யாழ்ப்பாணம், மே 17
உடுவில், மல்வம்பகுதியைச்
சேர்ந்த 35 வயதுடைய செல்ல
மணி தனுஷ்சன் பிரான்ஸில்
அகால மரணமடைந்துள்ளார்.
மதிய உணவை உண்டு
விட்டு வேலைத்தளம் நோக்கி
சைக்கிளில் **பக்கம் 02 >>>**

பிளவுபட்ட ரணில் - சஜித் அணிகள்
ஒன்றிணைந்தாலும் தோல்வி உறுதி

மஹிந்த அணி சொல்கின்றது
கொழும்பு, மே 17
பிளவுபட்டுள்ள ஐக்கிய தேசி
யக்கட்சி மீண்டும் ஒன்றிணைந்து
நாடாளுமன்றத் தேர்தலில் போட்
டிபிட்டாலும் மக்கள் ஆணையை
இனி ஒருபோதும் பெற முடியாது.
- இவ்வாறு மஹிந்த அணி
யின் முன்னாள் நாடாளுமன்ற
உறுப்பினர் செஹான் சேமசிங்க
தெரிவித்தார்.
அவர் மேலும் கூறுகையில் -
ஐக்கிய தேசியக் கட்சியின்
ரும் ஐக்கிய மக்கள் சக்தியினரும்
பொதுத் **பக்கம் 09 >>>**

இனி...

(முதலாம் பக்கத் தொடர்ச்சி)
வியாபாரியின் - முகப்புத்தகக் கணக்கில் நேரடிக் காணொலி ஒளிபரப்பு சுமார் பத்து நிமிட நேரத்துக்கு. அதிர்ஷ்டம் மிக் கவர்கள் கேட்டு ரசித்த உரையாடலாக இருந்தது அந்த நேரடி ஒளிபரப்பு.

நடந்தது இதுதான். சுமந்திரனின் சிங்களச் செவ்விதொடர் பாக எழுந்த சர்ச்சையை அடுத்து, அது விடயத்தில் கூட்டமைப்பின் தலைவர் சம்பந்தன் நேற்றுமுன்தினம் தனது முடிவை - தீர்ப்பை - வெளிப்படுத்தியமை வாசகர்கள் அறிந்ததே.

அது தொடர்பில் கிடைத்த பல்வேறு பட்ட தகவல்களையும் 'காலைக்கதிர்' பிரசுரித்திருந்தது. நேற்றுமுன்தினம் சம்பந்தன் வழங்கிய தீர்ப்போடு விடயத்துக்கு முற்றுப்புள்ளி - முத்தாய்ப்பு - வைக்கப்பட்டு விட்டது என்றதான் நினைத்திருந்தோம்.

ஆனால், உட்கத்தை வைத்து, வியாபாரம் செய்யும் எம்.பி. வர்த்தகர் விடுவதாயில்லைப் போலும்.

சுமந்திரனை கண்ணாபின்னாவென்று திட்டித் தீர்த்துக் கழிப்பதில் முன்னணியில் நின்ற அவரது உட்கம், அவரது தலைவர் சம்பந்தன் வெளியிட்ட அறிக்கையை உரிய இடத்தில் வெட்டிக் கொத்திச் செருகி (சம்பந்தனின்) தீர்ப்புக்குத் தான் ஒரு தீர்ப்புக் கூற தவறவில்லை.

"... அதிலும் குறிப்பாக தமிழ் மக்கள் மத்தியில் குழப்பத்தையும் ஒற்றுமையின்மையையும் ஏற்படுத்தும் நோக்கோடு கேட்கப்பட்ட கேள்விகளுக்குப் பதிலளிப்பதில் திரு. சுமந்திரன் வெளிப்படையாகவும் நேர்மையாகவும் செயற்பட்டுள்ளார்." - என்ற வாசகங்கள்தாம் சம்பந்தனின் அறிக்கையில் இருந்தன.

"அதில் சுமந்திரன் வெளிப்படையாகவும் நேர்மையாகவும் செயற்பட்டுள்ளார்." - என்ற சொற்தொடரில் "நேர்மையாகவும்" எனும் தொடரை அப்படியே விழுங்கி வெட்டி ஒதுக்கி, அப்புறப்படுத்தி, இவ்விடயத்தில் தனது 'நேர்மைத்தனத்தை' பறைசாற்றியிருக்கின்றது அப்பத்திரிகை.

அதமட்டுமல்ல, இந்த வாசகங்களுக்கு சுமார் ஏழுமட்டு பந்திகளுக்கு அப்பால் பிறதொரு பந்தியில் "சில விடயங்கள் மீது அவர் தனது சொந்தக் கருத்துக்களையும் வெளியிட்டுள்ளார்." என சுமந்திரன் குறித்து சம்பந்தன் குறிப்பிட்ட வாசகத்தை அப்படியே தூக்கி வந்து "முக்கியமாகத் தமிழ் மக்கள் மத்தியில் குழப்பத்தையும் ஒற்றுமையின்மையையும் ஏற்படுத்தும் நோக்கத்தோடு கேட்கப்பட்ட கேள்விகளுக்கு பதிலளிப்பதில் சுமந்திரன் வெளிப்படையாகவும் நேர்மையாகவும் செயற்பட்டுள்ளார்." - என்ற வாசகத்தை.

"... கேட்கப்பட்ட கேள்விகளுக்கு சுமந்திரன் வெளிப்படையாகப் பதிலளித்துள்ளார்." என்று குறிப்பிட்டு, அத்தோடு சேர்ந்து பக்கத்தில் சொருகியிருக்கின்றது அப்பத்திரிகை.

அதாவது, தமிழ் மக்கள் மத்தியில் குழப்பத்தையும் ஒற்றுமையின்மையையும் ஏற்படுத்தும் நோக்கத்தோடு கேட்கப்பட்ட கேள்விகளுக்கு பதிலளிப்பதில் சுமந்திரன் நேர்மையாகச் செயற்பட்டுள்ளார் என்ற சம்பந்தனின் தீர்ப்பை வெட்டி அமுக்கியதோடு மட்டுமல்லாமல், சில விடயங்கள் மீது அவர் (சுமந்திரன்) தனது சொந்தக் கருத்துக்களையும் வெளியிட்டுள்ளார் என்று வேறு ஓரிடத்தில் கூறிய கூற்றை இதனுடன் செருகி, சம்பந்தனின் தீர்ப்பையே தமிழ் மக்களுக்குத் தலைகீழாகக் காட்ட முயற்சித்திருக்கின்றது அந்த வேட்பாளரின் உண்துகுழல்.

வழமைபோல இப்படிக்கூட்டமைப்புப் பிரமுகரின் பத்திரிகையில், கூட்டமைப்புத் தலைவரின் முடிவையே 'நாடாண்மை தீர்ப்பை மாற்றிச் சொல்லு!' என்ற மாதிரி மாற்றி எழுதியதற்குப் பொறுப்பு அவரது கட்டுப்பாட்டில் இல்லாதது (?) ஆசிரியரின் என்றே கருதி அவரை மன்னித்து விடலாம்.

அவராவது, அவரது கூட்டமைப்புத் தலைவர் சம்பந்தனின் முடிவை மீறுவதாவது, அவ்வளவு அரசியல் நாகரிகமும் மதிப்பும் தெரிந்தவர் என்று கருதி விடயத்தை விட்டுவிடலாம் என்பார்த்தால் நேற்று மாலை அவரது நடவடிக்கை அதை எல்லாம் பிய்த்து உதறிவிட்டது.

நடந்தது இதுதான். நமது அரசியல் வியாபாரி தனது தமிழரசுத் தலைவர் மாவையை நேற்றிரவு சந்தித்தார். சம்பந்தனின் தீர்ப்புக்கு எதிராகக் கொதித்தெழுந்தபடி உள்ளக்குமுறலைக் கொட்டித் தீர்ப்புதான் என்கின்றன.

சந்திப்பு ஆரம்பமானதும் தமது கையி

லிருந்த எம்மாட்போனில் உரையாடலைப் பதிவு செய்ய விரும்பியிருப்பார் போலும். அல்லது தொலைபேசியை செயற்படுத்தி வேறு யாருக்கோ உரையாடலை நேரில் செவிமடுக்கச் செய்யும் ஏற்படாகவும் இருக்கலாம்.

ஆனால் தொலைபேசி பட்டன்களை மாறி அழுத்தி விட்டார் போல் தெரிகிறது. எல்லாம் அவரது முகப்புத்தகக் கணக்கில் நேரடி ஒளிபரப்பாயிற்று - சுமார் ஒரு பத்து நிமிட நேரத்துக்கு.

காட்சியில் அவர்களது கால் பகுதிகள் தாம் தெரிந்தன. ஆனால் ஒலி வடிவத்தில் எல்லாம் கேட்டவர்களால் செவிமடுக்கப் பட்டன.

சம்பந்தனை ஒரு பிடி பிடித்தார், வயது போன சம்பந்தன் வேறு வழியின்றிச் சுமந்திரனில் தங்கியிருக்கின்றார் என்ற வசவு வேறு. பல விடயங்கள் பரிமாறப் பட்டன. எனினும் நாகரிகம் கருதி சுருக்கி விடுகிறேன்.

ஆனால், இந்த உரையாடலில் எந்தச் சந்தர்ப்பத்திலும் சுமந்திரனை மாவையர் விட்டுக் கொடுக்கவில்லை என்பது குறிப்பிட்டுக் கூறவேண்டிய ஒன்று.

சுமந்திரனின் பணியை சிலாசித்த மாவை "...தம்பி அவர் (சுமந்திரன்) எங்களுக்கு எத்தனை முக்கிய வழக்குகள் பேசுகின்றார் தெரியுமா? அவரது பங்களிப்பு மிக மிக அவசியம் என்ற தொனியில் சமரசம் செய்ய முயன்றாராம் மாவை.

"சுமந்திரன் எதற்கு? எங்களுக்கு வேறு சட்டத்தரணிகள் இல்லையா? நீங்கள் வேறு ஆள்களை அண்ட விடுறதில்லை... எங்களுக்கு சட்டத்தரணி தவராசா, தமிழ்மாறன் எல்லாம் இருக்கின்றார்கள்... அவர்களிடம் வழக்குகளை வழங்கலாம்தானே...!" - என்று சீறினார் தனது நிறுவன வழக்குகளுக்கு சுமந்திரனில் இதுவரைத் தங்கி நிற்கும் அந்த அரசியல் வியாபாரி (அரசியலும் வியாபாரமும் சேர்ந்து செய்வதால் அப்படிக்குறிப்பிட்டேன்).

குறுக்கிட்டாராம் மாவையர். "அதுதான் தமிழ் மாறன் எல்லாவற்றையும் கெடுத்து விட்டாரே..." என்றார். (வித்தியா பாலியல் வன்கொடுக்க கொலை வழக்கில் பிரதான எதிரியைத் தப்புவிப்பதில் பாங்காற்றினார் என்று எழுந்த குற்றச்சாட்டை அடுத்து, கடந்த தடவை கூட்டமைப்பு சார்பில் யாழ். மாவட்டத்தில் போட்டியிடும் வாய்ப்பை இழந்தவர்)

"அவரை (தமிழ் மாறனை) நீதிமன்றத்துக்கும் - வழக்குகளைக் கையாளும் விடயத்துக்கும் - பயன்படுத்தலாம் தானே...!" - இப்படி மாவைக்குப் பதில் கூறி நீண்டது அந்த உரையாடல். அந்த உரையாடல் அவருக்குத் தெரியாமலேயே முகப்புத்தகக் கணக்கில் நேரடியாக அஞ்சலாகின்றது என்பதை அவரின் செம்பு தூக்கிகள் கண்டுபிடித்து அதை நிறுத்தி, பதிவுகளை அழிக்கும் வரையில் பலரும் அதை செவிமடுத்தனர். வடமராட்சி கிழக்கில் ஒருவர் அதனை முழுமையாகப் பதிவு செய்திருக்கின்றார் என்று தகவல். தேவைப்பட்டால் பின்னர் பயன்படுத்துவோம். சம்பந்தன் ஐயாவுக்குக் கூட போட்டுக் காட்டலாம். அவருடைய தீர்ப்பையே மாற்றி எழுதும் கலாசாரம் கொண்ட உட்கம் இனியும் தமது கட்சிக்கு நேர்மையாக உதவும் என்று சம்பந்தன் ஐயா கருதுவாரானால், தமது கட்சியின் பிரமுகர் என அவர் முக்கியத்துவம் கொடுக்கும் நபர் மாவையரிடம் சொன்ன மாதிரி 'சம்பந்தன் ஐயாவுக்கு வயதாகி விட்டது, எதையும் திருத்தவே மாட்டார்' என்று அடங்குவதுதான் தமிழர்களாகிய எங்களுக்கு உள்ள ஒரே வழி...!

இந்தத் தகவல் அறிந்ததும் தமிழரசுத் தலைவர் மாவை சேனாதிராசாவின் கருத்தைக் கேட்க விழைந்தேன். திட்டுவோரையும் மதிக்கும் நீண்ட அரசியல் பாரம்பரியத்தில் வந்தவரல்லவா? எந்த வேற்றுமையும் பாராட்டாது பேசினார்.

தாம் அந்தப் பிரமுகருடன் பேசியது தம்மை அறியாமலேயே நேரடி ஒளிபரப்பில் அஞ்சலாகியமை மாவையருக்குத் தெரிந்திருக்கவில்லை.

"தம்பி! உங்களுக்கும் சொல்கிறேன். அவருக்கும் அதைத்தான் சொன்னேன். இந்த விடயங்களைப் பத்திரிகையில் சர்ச்சையாக்கிக் கட்சியின் பலத்தை பலவீனமாக்குகின்றீர்கள். தயவு செய்து தவிருங்கள்!" - என்றார் மாவையர்.

இதைக் கூடவலிமையாக, மிடுக்கோடு, அழுத்தமாக அவர் கூறவில்லை. அன்புரிமையுடன் கூடிய நெருக்கவுணர்வோடு பிரேரித்தார் அவர். அவ்வளவே. அதுதான் அவரது பலமும், பலவீனமும்.

மாவை அண்ணன் குறைப்பட்டுக் கொண்ட விடயம் எங்கள் உட்கத்துக்குப் பொருந்தாது. ஏன் என்றால் உட்கத்தைச் சாட்டி எம்.பி. சீட் யாசகம் நாங்கள் யாரும் பெறவில்லை.

இனி அடுத்த விடயத்துக்கு வருகிறேன். சுமந்திரனின் ஜனியர் சட்டத்தரணி பற்றி நேற்றும் முன்தினமும் பிரஸ்தாபித்திருந்தேன். இனி அது பற்றி எழுத வேண்டிய தேவையில்லை என நினைக்கிறேன்.

தமது கட்சிக்கே குமிழரசு மற்றும் கூட்டமைப்புக்கே சுமந்திரன் (ஓஸி'யில்) ஆஜராகத் தேவையில்லை என்று மாவையரிடம் அடம் பிடிப்பவர், தனது நிறுவன வழக்குகளுக்கு சுமந்திரனை 'ஓஸி'யில் முன்னிலையாக இனிமேலும் எதிர்பார்க்க மாட்டார் என்று நம்புவோம். இந்த வழக்கு எரில் அவரின் புரொக்ஸியைத் தாக்கல் செய்திருக்கும் சட்டத்தரணி சுகாஷ்க்கு இந்தத் தகவல் சமர்ப்படணம். நேரத்துடன் அவருக்காக முன்னிலையாகக் கூடிய சட்டத்தரணியை சுகாஷ் ஒழுங்குபடுத்தி கொடுக்க வேண்டும் அல்லவா...? -மின்னல்-

யாழ்.குடும்பஸ்தர்...

(முதலாம் பக்கத் தொடர்ச்சி)
சென்றகொண்டிருந்த நிலையில், பாலத்தில் தவறுதலாக அடிபட்டு வீழ்ந்து உயிரிழந்துள்ளார் எனத் தெரிவிக்கப்படுகிறது. உயிரிழந்த தனுஷனுக்கு ஒன்பது மாத வயதினையுடைய பெண் குழந்தை ஒன்றும் உள்ளது.

உட்கவியலாளர்...

(முதலாம் பக்கத் தொடர்ச்சி)
களை மேற்கொண்டு வருகின்றனர்.

முள்ளிவாய்க்கால் நினைவேந்தல் தினத்தை முன்னிட்டு மே மாதம் 13 ஆம் திகதி முதல் தொடர்ச்சியாக வடக்கு மாகாணத்தில் பல இடங்களிலும் தமிழ்த் தேசிய மக்கள் முன்னணியினால் நினைவேந்தல் நிகழ்வுகள் நடத்தப்பட்டு வருகின்றன.

இதன் முதல்நாள் நினைவேந்தல் யாழ்ப்பாணம் செம்மணியில் நடைபெற்ற போது அங்கு பெருமளவிலான பொலிஸாரும், இராணுவத்தினரும், புலனாய்வாளர்களும் குவிக்கப்பட்டு பல்வேறு குழப்பங்கள் ஏற்படுத்தப்பட்டமை மட்டுமல்லாது அச்சுறுத்தலும் விடுக்கப்பட்டிருந்தது.

குறிப்பாக அந்த நிகழ்வுகளில் கலந்து கொண்டிருந்த பொது மக்கள், அரசியல் பிரமுகர்கள் மற்றும் உட்கவியலாளர்களைப் பொலிஸாரும் புலனாய்வாளர்களும் புகைப்படம் எடுத்திருந்தனர். அத்துடன் அங்கு நின்றிருந்தவர்களின் பெயர் விவரங்களையும் பொலிஸார் பதிவுசெய்தமையுடன் தனிமைப்படுத்தல் நிலையங்களுக்கு அனுப்பி வைக்கப்பட்டு வீரர்கள் என்றும் எச்சரிக்கையும் விடுத்திருந்தனர்.

இதனைத் தொடர்ந்து இரண்டாம் நாள் நினைவேந்தல் நவாலியில் இடம் பெற்றபோதும் இதே போன்ற அச்சுறுத்தல் விடுக்கப்பட்டது. மேலும் நாகர் கோவில் இடம்பெற்ற நினைவேந்தல் நிகழ் விலும் அச்சுறுத்தல் விடுக்கப்பட்டிருந்தது. இதேவேளை மூல்கைத்தீவில் இடம் பெற்ற நினைவேந்தல் நிகழ்விலும் அச்சுறுத்தல் விடுக்கப்பட்டதுடன் கைது செய்யப்படுவீர்கள் என மிரட்டலும் விடுக்கப்பட்டிருந்தமை குறிப்பிடத்தக்கது.

இவ்வாறான நிலைமையில் நேற்று யாழில் மூன்று இடங்களில் இந்த நினைவேந்தல் நிகழ்வுகள் நடைபெற்றிருந்தன. அவ்வாறு நினைவேந்தல் நடைபெறும் இடங்களில் பொலிஸாரும் புலனாய்வாளர்களும் குவிக்கப்பட்டு அங்கு நின்றிருந்தவர்களின் விவரங்கள் பெறப்படும் புகைப்படங்கள் எடுத்தும் நேரடியாக அச்சுறுத்தல் விடுக்கப்பட்டிருந்தது.

குறிப்பாக யாழ். வீரசிங்கம் மண்டபத்தின் முன்னால் அமைந்துள்ள தமிழா ராய்ச்சி மாநாட்டுப் படுகொலை நினைவுத் தூபி முன்பாக இந்நினைவேந்தல் நிகழ்வு நடைபெற்றிருந்தது. அங்கு ஏற்கனவே புலனாய்வாளர்கள் குவிக்கப்பட்டு நிகழ்வுக்கு வந்தவர்கள் கண்காணிக்கப்பட்டிருந்தனர்.

இவ்வாறான நிலைமையில் நிகழ்வு ஆரம்பமாகி நடைபெற்றுக் கொண்டிருந்த நிலையில் அங்கு வாகனமொன்றில் வந்த யாழ். பொலிஸ் நிலையப் பொறுப்புத் தகவலாளர் தலைமையிலான பொலிஸார், வாகனத்தில் இருந்து இறங்கும்போதே தமது தொலைபேசிகளில் படங்களை எடுத்தவாறு நிகழ்வு இடத்திற்கு வந்தனர்.

அங்கு நிகழ்வில் கலந்து கொண்டவர்கள் மற்றும் செய்தி சேகரிப்பில் ஈடுபட்ட உட்கவியலாளர்களையும் படங்கள் எடுத்துக் கொண்டனர். குறிப்பாக அங்கு

நின்றிருந்த உட்கவியலாளர்களின் முகங்களுக்கு நேராக அருகில் வந்து தனது கைபேசியில் பொலிஸ் நிலையப் பொறுப்புத்தகாரி படங்களை எடுத்துக் கொண்டார். அதே போன்றே அவருடன் வருகை தந்திருந்த பொலிஸாரும் அங்கு நின்றிருந்த அனைவரையும் ஓடி ஓடி படங்களை எடுத்திருந்தனர்.

இவ்வாறு படங்களைப் பொலிஸார் நேரடியாக எடுத்துக் கொண்ட அதே நேரத்தில் அங்கு நின்றிருந்த புலனாய்வாளர்களும் படங்களை எடுத்திருந்தனர். அது மாத்திரமல்லாமல் உட்கவியலாளர்கள் உட்பட அனைவரையும் மிரட்டும் வகையில் பொலிஸார் தமது செயற்பாடுகளை முன்னெடுத்தமையையும் அவதானிக்கக் கூடியதாக இருந்தது.

இவ்வாறு படங்களை எடுத்து உட்கவியலாளர்களை அச்சுறுத்தும் வகையில் செயற்பட்ட யாழ் பொலிஸ் நிலையப் பொறுப்புத்தகாரி அங்கு நின்றிருந்தவர்களின் படங்களை வைத்து வழக்குத் தொடர்பு போவதாகவும் எச்சரிக்கையும் விடுத்துச் -சென்றிருந்தமை குறிப்பிடத்தக்கது.

முள்ளிவாய்க்கால்...

(முதலாம் பக்கத் தொடர்ச்சி)
எனினும், தமிழர் தாயகத்தின் பொது இடங்களிலும், இந்து, கிறிஸ்தவ ஆலயங்களிலும், வீடுகளிலும் சுடரேற்றி உயிரிழந்த உறவுகளை எம்மினம்நாளை நினைவுகூரவுள்ளது.

2009 ஆம் ஆண்டு மே மாதம் 18 ஆம் திகதி, தமிழர் யாழ்நாளில் கறுப்பு நாள். செங்குருதி தோய்ந்த துக்க நாள். ஈழத்தின் மிகப் பெரிய துயர் படிந்த நாள். முள்ளிவாய்க்கால் தந்த துயர் வலிகளை மனங்களில் நிறுத்திக்கொண்டு முள்ளிவாய்க்காலில் மூச்சடங்கிப் போன தேசத்து உறவுகளுக்காக சுடரேற்றி அஞ்சலி செய்யும் நிகழ்வுகளில் தமிழ் மக்கள் நாளை ஈடுபடவுள்ளனர்.

எம்மினம் விடிவுக்காக மூச்சடங்கிப் போன மாவீரர்களுக்காகவும், கொத்தாகக் கொன்றொழிக்கப்பட்ட மக்களுக்காகவும் நாளை மாலை 6 மணி தொடக்கம் 7 மணிவரையான காலப்பகுதியில் சுடரேற்றி அஞ்சலி செலுத்தப்படவுள்ளது.

முள்ளிவாய்க்கால் தந்த வலியை - அந்தக் கணங்களை வலிமை கொள்ள வைக்கும் கணங்களாக மாற்றுவதற்கு அனைத்துத் தமிழ் மக்களும் நாளை அஞ்சலி செலுத்தவுள்ளனர்.

முள்ளிவாய்க்காலில் மூச்சையாகிப் போனவர்களுக்கு எந்தப் பெறுமதியையும் இந்த உலகம் தரவில்லை. வெறுங்கையோடு மாத்திரம் பார்த்துக் கொண்டிருக்கின்றது. எம் மீது திணிக்கப்பட்ட வன்கொடுமைகளின் நினைவுகள் மட்டும் தான் எம்மிடம் எஞ்சியிருக்கின்றன. முள்ளிவாய்க்கால் கொடுந்துயரின் பின்னரும் எஞ்சியிருக்கும் அந்த நினைவுகளை யாவது நாம் இறுகப் பற்றிக்கொள்ள முயற்சிக்கின்றோம். அந்தத் துயர்வலிகள் நினைவுகளால் ஒத்தடம் பெறுவதை உணர்கின்றோம். எனவே, எமது நினைவுகளை மீள் நிறுத்தி, எம்மினம் விடிவுக்காக மூச்சடங்கிப் போனவர்களுக்கும், கொத்தாக கொன்றொழிக்கப்பட்ட மக்களுக்காகவும் நாளை சுடரேற்றி அஞ்சலி செலுத்த வேண்டும் என்று கோரிக்கை விடுக்கப்பட்டுள்ளது.

நீதிமன்றம்...

(முதலாம் பக்கத் தொடர்ச்சி)
ஆணைக்குழுவினதும் முடிவுகளை ஆதரித்தே உயர்நீதிமன்றம் தீர்ப்பு வழங்கும் என்றும் நாம் நம்புகின்றோம். இந்தத் தீர்ப்பு எதிரணிகளின் வாய்களை அடக்கச் செய்யும் என்றும், விரைவில் நாடாளுமன்றத் தேர்தலுக்கு வழிவகுக்கும் என்றும் நாம் நம்புகின்றோம் - என்றார்.

பெண்ணுக்கு...

(முதலாம் பக்கத் தொடர்ச்சி)
6.30 மணியளவில் இந்தச் சம்பவம் இடம்பெற்றுள்ளது.

சில காலமாக பிரிந்து வாழும் கணவன், நேற்று மாலை மனைவியைச் சந்தித்து வாக்குவாதப்பட்டிருக்கின்றார். வாக்குவாதம் முற்றிய நிலையில் அதனை அவதானித்த மனைவியின் தங்கை அங்கு சென்று சமரசத்துக்கு முயன்றார் என்றும், அதனை அடுத்து கணவன் தான் வைத்திருந்த கத்தியால் அந்தப் பெண்ணைச் சரமாரியாக வெட்டினார் எனத் தமக்கு தகவல் கிடைத்துள்ளது என்றும் கொடிகாமம் பொலிஸார் தெரிவித்தனர்.

ஈழத்துக்கு எதிராகப் பிரிட்டனில் இலங்கைத் தூதரகம் போர்க்கொடி

லண்டன், மே. 18
லண்டனில் இருந்து வெளியாகும் கார்டியனில் இதழில் வெளியான போக்குவரத்து புதிர் ஒன்றில் இலங்கையின் பூர்வீக பெயர் ஈழம் என தெரிவிக்கப்பட்டுள்ளதைக் குறித்து பிரித்தானியாவிற்கான இலங்கைத் தூதரகம் கடும்கண்டனம் வெளியிட்டுள்ளது.
கார்டியனுக்கு அனுப்பிவைத்துள்ள கடிதத்தில் இலங்கைத் தூதரகம் இதனை சுட்டிக்காட்டியுள்ளதுடன் இதனை அகற்ற வேண்டும், மன்னிப்பு கோரவேண்டும் எனவும் வேண்டுகோள் விடுத்துள்ளது.
இதுதொடர்பில் பிரிட்டனுக்கான இலங்கைத் தூதரகம் மேலும் தெரிவித்துள்ளவை வருமாறு:-

பிரபலமான எந்தச் சுற்றுலாப்பயணத்தின் பூர்வீகப் பெயர் ஈழம்? என்ற இந்த இரண்டாவது புதிர் கேள்விக்கு இலங்கை சரியான விடை எனத் தெரிவிக்கப்பட்டுள்ளது.
மேலும் குறிப்பிட்ட தீவின் சமீபத்தைய கிளர்ச்சி அமைப்பின் பெயர் தமிழீழ விடுதலைப்புலிகள் எனவும் தெரிவிக்கப்பட்டுள்ளது.
தமிழீழ விடுதலைப்புலிகள் என்பது பயங்கரவாதத்தில் ஈடுபட்ட, சிறுவர்களைப் பலவந்தமாக சேர்த்து போரில் ஈடுபடுத்திய, ஜனநாயக ரீதியில் தெரிவு செய்யப்பட்ட தலைவர்கள் மற்றும் ஆயிரக்கணக்கான அப்பாவி பொதுமக்களை கொலை

செய்த அமைப்பு.
ஐக்கிய இராச்சியம், அமெரிக்கா மற்றும் ஐரோப்பிய ஒன்றியம் உட்பட 32 நாடுகளில் தடை செய்யப்பட்டுள்ள அமைப்பு அது.
ஈழம் என்பது இலங்கையின் வடக்கு கிழக்கில் தனிநாட்டை உருவாக்கும் இந்த அமைப்பின் கொள்கையை குறிப்பது, இது 1976 இல் அறிமுகப்படுத்தப்பட்டது, மேலும் ஈழம் என்பது இலங்கையின் சுதேசிய பெயராக ஒருபோதும் பயன்படுத்தப்பட்டதில்லை.
எழுத்தாளர் தடை செய்யப்பட்ட அமைப்பையும் அவர்களின் கொள்கையையும் போக்குவரத்து தொடர்பான புதிர் குறிப்பிட்டார் ஏன் என்ற கேள்வி எழுகின்றது.
தடை செய்யப்பட்ட பயங்கரவாத அமைப்பின் கொள்கையை பரப்புவதற்கான தீய முயற்சி போல இது தோன்றுகின்றது, துல்லியமற்ற ஆராயப்படாத உள்ளடக்கங்களை வெளியிடுவதன் மூலம் இது உங்கள் புத்திரிகையின் ஆசிரியர் பீட கொள்கைக்கு முரணாக உள்ளது.
குறிப்பிட்ட கட்டுரையிலிருந்து அந்த உள்ளடக்கத்தினை அகற்றுவதற்கான நடவடிக்கை எடுக்கப்பட்டால் அது வரவேற்கப்படும், மேலும் இது தொடர்பில் மன்னிப்பு கோரவேண்டும் - என்று கூறியுள்ளது.

முள்ளிவாய்க்கால் நினைவு தினத்தை இருப்பிடங்களில் நினைவேந்துவோம்

தமிழ் மக்கள் பேரவை அழைப்பு

யாழ்ப்பாணம், மே. 18
இறுதிப்போரில் முள்ளிவாய்க்காலில் வலிமிகுந்த நாட்களில் தமிழ் மக்கள் பட்ட வலிகளின் அடையாளமாக நாளை மே 18 திங்கட்கிழமை ஒரு வேளை உணவாக கஞ்சியை குடித்து அந்த மக்கள் அன்றைய நாட்களில் பட்ட துன்பத்தை நினைவுகூர்வதுடன் மாலை 06 மணி தொடக்கம் 07 மணி வரையான காலப்பகுதியில் கூடரேற்றி நினைவேந்தலை மேற்கொள்வோம் என தமிழ் மக்கள் பேரவை வலியுறுத்தியுள்ளது.
இது தொடர்பில் பேரவை வெளியிட்டுள்ள அறிக்கையில் தெரிவிக்கப்பட்டுள்ளதாவது:
மே 18 முள்ளிவாய்க்கால் தமிழினப் படுகொலையின் 11ஆவது நினைவு தினத்தினை தமிழ் தேசமும் உலகெங்கும் வாழும் தமிழ் உறவுகளும் நாளை திங்கட்கிழமை (2020 மே, 18) நினைவேந்தவுள்ளனர். வெற்றுக்கோச மாசிப்போன பொறுப்புக்கூறல், சர்வதேச விசாரணை மற்றும் உலகப் பெரும் தொற்றாகிய கோரோனோ என்பவற்றிற்கிடையில் நாம் இம்முறை இந்த நினைவு தினத்தை எதிர்கொள்கின்றோம்.
தமது சுதந்திரமான வாழ்வியலுக்காகவும் விடுதலைக்காகவும் போராடிய தமிழ் மக்களின் மூன்று பத்தாண்டு கால விடுதலைப்போர், பல்லாயிரம் மக்களின் சாட்சிகளற்ற படுகொலைகளோடு மெளனிக்கப்பட்டு 11 ஆண்டுகள் எந்தவிதமான காத்திரமான அரசியல் தீர்வுகள் இன்றி கடந்துவிட்டது.
2009 மே மாதம் 18ஆம் திகதியில் இந்த விடுதலைப் போராட்டம் மெளனிக்கப்படுவதாக அறிவிக்கப்படுவதற்கு முன்னர் தமிழர் தாயகப் பகுதியில் பல இடங்களில் இருந்து இடம்பெயர்ந்து வன்னி பெருநிலப்பரப்பில் வாழ்ந்துவந்த தமிழ் மக்கள் ஓர் குறுகிய நிலப்பரப்புக்குள் முள்ளிவாய்க்காலில் முடக்கப்பட்டு குண்டு வீச்சுக்களாலும் எறிகணைகளாலும் ஈவிரக்கமின்றி படுகொலை செய்யப்பட்டனர். அந்த நாட்களில் ஒருவேளை உணவுக்காக கஞ்சியுடன்

உயிரைக் கையில் பிடித்தபடி தமிழ் மக்கள் பட்ட சொல்லொணாத துன்பம் வார்த்தைகளால் வடிக்க முடியாது.
இந்த வகையில் வருடா வருடம் மே மாதம் 18ஆம் திகதி முள்ளிவாய்க்கால் நினைவேந்தலானது தமிழ் மக்களால் பேரெழுச்சியாக உணர்ச்சியுடன் நினைவுகூரப்பட்டு வருகின்றது. இம்முறையும் தமிழ் மக்களாகிய நாம் கோரோனா இடர்கால நிலமை கருத்திற் கொண்டு எமது வீடுகளில் இருந்தவாறே இந்த நினைவேந்தலை எதிர்வரும் 18ஆம் திகதி கடைப்பிடிக்கவேண்டியுள்ளது.
உலக வரலாற்றில் பொறுப்புக்கூறலுக்காக பல இனங்கள் சமூகங்கள் நீண்டகாலம் காத்திருக்கப் போராட வேண்டியிருந்தமை கண்கூடு. அதே போலவே நாமும் எமக்கான நீதி கிடைக்கும்வரைக்கும் காத்திருக்கவும், கிடைக்கின்ற அனைத்துச் சந்தர்ப்பங்களையும், வளங்களையும் சிறந்தமுறையில் பயன்படுத்தி மாறுகின்ற பூகோள ஒழுங்கிற்கமைய அகிம்சை வழியில் போராடவும் வேண்டும் என்பதோடு இதை அடையும்வரையும் இனத்திற்கான நியாயம் கிடைக்கும் வரைக்கும் ஓயாது செயற்படவும் இவ்வகையான நினைவேந்தல்கள் அவசியமானவையும்தான் வரலாற்றை ஊடு கடத்துபவையாகவும் அமையும்.
அத்துடன் அடுத்த தலைமுறையினருக்கும் எமது வரலாற்றை கடத்துவது எதிர்காலத்தில் இவ்வாறான கழல் களை அவர்கள் எவ்வாறு அணுகவேண்டும் அவற்றை எவ்வாறு கையாண்டு எமது நியாயங்களை நிலைநிறுத்தவேண்டும் என்பதையும் உணர்த்தும்.
அந்த வகையில் முள்ளிவாய்க்கால் நினைவேந்தல் குழுவினாலும் ஏனையோராலும் வேண்டப்பட்டவாறு அன்றைய தினம் நாம் அனைவரும் ஒற்றுமையாகவும் ஒருமித்த உணர்வோடும் வலிமிகுந்த நாட்களில் தமிழ் மக்கள் பட்ட வலிகளின் அடையாளமாக ஒரு வேளை உணவாக கஞ்சியை குடித்து அந்த மக்கள் அன்றைய நாட்களில் பட்ட துன்பத்தை நினைவுகூர்வதுடன் மாலை 06 மணி தொடக்கம் 07 மணி வரையான காலப்பகுதியில் கூடரேற்றி நினைவேந்தலினை மேற்கொள்வோம் என தமிழ் மக்கள் பேரவையினராகிய நாம் வேண்டி நிற்கின்றோம் - என்றுள்ளது.

ஊரடங்கை மீறினால் உடன் கைது

கொழும்பு, மே. 18
நாடு முழுவதும் இன்று ஊரடங்கு உத்தரவு கடுமையாக அமுல்படுத்தப்படும் எனப் பொலிஸார் தெரிவித்துள்ளனர்.
அத்துடன் ஊரடங்கு உத்தரவின் போது யாரும் வெளியேற முடியாது என்றும் சிரேஸ்ட் பொலிஸ்மா அதிபர் அஜித் ரோஹண தெரிவித்துள்ளார்.
அந்த வகையில், ஊரடங்கு உத்தரவையீறும் எவரையும் கைது செய்ய இன்று நாடு முழுவதும் சிறப்பு நடவடிக்கை மேற்கொள்ளப்படும் என்று அவர் கூறினார்.
கொழும்பு மற்றும் கம்பஹாவில் ஊரடங்கு உத்தரவு இன்னும் நடைமுறையில் இருப்பதால், அடுத்த வாரத்திலும் இந்த பகுதிகளில் சிறப்பு நடவடிக்கைகள் தொடரும் என்றும் அவர் கூறினார்.
இந்தநிலையில் கொரோனா வைரஸ்பரவாமல் இருப்பதை உறுதி செய்வதற்காக தனிமைப்படுத்தப்பட்ட சட்டங்களை மீன்பற்றாமாறு அவர் பொது மக்களை கேட்டுக்கொண்டார்.
அத்துடன் பொலிஸார் மற்றும் பொதுச் சுகாதார அதிகாரிகள் சில இடங்களில் திடீர்ச் சோதனைகளை தொடர்ந்து மேற்கொள்வார்களென்றும் அஜித் ரோஹண தெரிவித்தார்.
மேலும் சோதனையில் ஈடுபடும் அதிகாரிகளுக்கு ஆதரவளிக்க மறுக்கும் எவரும் சட்ட நடவடிக்கைகளை எதிர்கொள்ள நேரிடும் என்றும் அவர் மேலும் கூறினார்.

வவுனியாவில் நேற்றிரவு தீப்பிடித்து எரிந்தது கடை

வவுனியா, மே 18
வவுனியா சிறிஇராம புரத்தில் அமைந்துள்ள பலசரக்கு விற்பனை நிலையம் நேற்று இரவு திடீரெனத் தீப்பிடித்து எரிந்துள்ளது.
இந்த வர்த்தக நிலையம் நேற்று இரவு மூடப்பட்டிருந்த நிலையில் இரவு 8 மணியளவில் மூடப்பட்ட கடையில் இருந்து புகை வெளிக்கிளம்பியுள்ளது.
இதனை அவதானித்த சிலர் தீயை அணைக்க முற்பட்டதுடன் நகரசபையின் தீயணைப்புப் பிரிவினருக்கும் தகவல் வழங்கப்பட்டதை அடுத்து சம்பவ இடத்துக்கு விரைந்த வவுனியா நகரசபையின் தீயணைப்புப் பிரிவினர் தீயைக் கட்டுக்குள் கொண்டுவந்தனர்.
இந்ததீவிடத்தில் வியாபாரநிலையத்தில் இருந்த பெறுமதியான பொருள்கள் எரிந்துள்ளதாக அங்கிருந்து கிடைக்கும் தகவல்கள் தெரிவித்தன.

தோட்டக்காணி தேவை
மரக்கறித் தோட்டம் செய்யக் கற்று வளமான செம்மண் உள்ள காணி குத்தகைக்குத் தேவை.
இரசாயன உரங்கள், கிருமிநாசினிகள் ஆகியவை பாவிக்காத காணி விரும்பத்தக்கது.
உரிய முறையில் பராமரித்து குத்தகை முறையில் நல்ல நிலையில் திருப்பிக் கொடுக்கப்படும்.
தொடர்புகளுக்கு: 078 284 5000

காலைக்கதிர்
Kalaikkathir
மாலைப்பதிப்பு
விளம்பரம் (8cm x 5cm) பிரசுரிக்க!
கருப்பு வெள்ளை - ரூபாய் 500/-
முழு வர்ணம் - ரூபாய் 1000/-
தொடர்புகளுக்கு: 076 443 8622
kalaikkathiradv@gmail.com

புழக்கொழியல் விற்பனைக்கு.
சுத்தமான சுகாதாரமான முறையில் பொதியிடப்பட்ட புழக்கொழியல் 1/2kg, 1/4kg பைக்கற்றுக்களில் விற்பனைக்கு உண்டு.
தேவைப்படி வீடுகளுக்கும் விநியோகம் செய்யப்படும். (மேலதிக கட்டணத்துடன்)
தொடர்புகளுக்கு: 076 100 5277

வீட்டுத்தோட்ட விதைகள் விற்பனைக்கு
வீட்டுத்தோட்டத்திற்கு தேவையான விதைகள் விற்பனைக்கு உண்டு.
வெண்டி, பயிற்றை, கத்தரி, கீரை, தக்காளி, யாகல், மிளகாய், சோளம், பூசணி, முள்ளங்கி, பீற்றாட், புடோல், கறிமீளகாய், சிறகவரை.
(வீடுகளிற்கும் விநியோகிக்கப்படும்.)
தொடர்புகளுக்கு: 077 411 4422

வேலைவாய்ப்பு - இரவுக் காவலாளி
யாழ். நகர்ப்பகுதியில் ஆயங்கும் நிறுவனம் ஒன்றிற்கு இரவுக்காவலாளி ஒருவர் தேவை. முழுநேரமாக தங்கிநின்று வேலைசெய்தால் உணவு, தங்குமிடம் வழங்கப்படும். சம்பளம் நேரில் பேசித் தீர்மானிக்கப்படும்.
தொடர்புகளுக்கு: 077 307 8799

நமது பார்வை

உண்மை - நேர்மை - பக்கம் சாராமை
ஆசிரியர்: 30, கல்லூரி வீதி, யாழ்ப்பாணம்
தொலைபேசி - 021 222 3000,
மின்னஞ்சல் - kalaikkathirnews@gmail.com
இணையம் - onlinekathir.com



யாழ் உடகவியலாளர்களிடம் இந்தப் பொலிஸ் 'பாச்சா' பலிக்காது

இலங்கைத் தமிழர்களைப் பொறுத்தவரை இது அவர்களுக்கு ஒரு முக்கிய காலகட்டம்.

கொத்துக் கொத்தாகத் தமிழர்கள் கொன்றொழிக்கப்பட்ட கொடூரத்தை நினைவு கூரும் - பெரும் மன உளைச்சலுக்கு அவர்களை ஆளாக்கும் - ஒரு காலகட்டம்.

வடக்கு, கிழக்கு மக்களின் உணர்வோடும், எண்ணங்களோடும் ஆழப் பதிந்த ஒரு விடயத்தை ஒட்டிய காலம்.

இப்படிப்பட்ட உணர்வுபூர்வ விடயங்களைக் கையாள்வதில் தேர்ச்சியும், அனுபவமும், முதிர்ச்சியும் பெறாத தரப்புகள்தாம் யாழ்ப்பாணத்தில் பொலிஸ் துறையில் இவ்விடயங்களுடன் தொடர்புபடுகின்றன என்று எண்ணத் தோன்றுகின்றது.

இலங்கைத் தீவையே பெரும் ரணகளமாக உருட்டிய போட்டி மோசமான இன யுத்தத்தின் தோற்றவாயைத் தேடிப் புறப்படுவோமாயின் அங்கு சீருடை தரித்த பொலிஸாரின் பிரசன்னம் தன்பாட்டில் தோன்றும்.

விளைவுகளை விளங்கிக் கொள்ளாமல் அப்போதைய பொலிஸ் அதிகார வர்க்கம் ஆரம்பித்து வைத்த பேரினவாதத்திருவிளையாடல்தான், மற்றைய படைகளுக்கும் பரவி, வன்முறையை வன்முறையால் கையாளும் மன உணர்வைத் தமிழ் இளைஞர்கள் மனதில் தட்டி எழுப்பியது என்பது உறுக்கெல்லாம் தெரிந்த பரகசியம்.

தமிழர் தேசத்தின் மீதான பௌத்த, சிங்கள மேலாதிக்கத்தின் முதல் கருவியானது பொலிஸ் துறைதான்.

இற்றைக்கு 46 ஆண்டுகளுக்கு முன்னர் யாழ்ப்பாணத்தில் கோலாகலமாக நடந்தேறிய உலகத் தமிழாராய்ச்சி மாநாட்டின் முத்தாய்ப்பு நிகழ்வில் பொலிஸ் சீருடையில் புரியப்பட்ட காடைத் தளம் பத்து அப்பாவித் தமிழ் மக்களின் உயிர்களைக் குழத்தது என்பதும் -

அதன் பின்னரான தமிழர்களின் ஆயுதப் போராட்டம் தீவிர உருக்கொள்ளுவதற்கு அந்தக் கொடூரமும் பிரதான காரணமாயிற்று என்பதும் -

இப்போது நம்மைக் கடந்து போன சரித்திரங்கள். அந்தப் பட்டினி இருந்து தரப்புகள் இன்னும் சரிவரப் பாடம் படிக்கவில்லை என்றுதான் தோன்றுகின்றது.

அன்றைய தமிழாராய்ச்சி மாநாட்டுக் கொடூரத்தில் களப்பலியான தமிழர்களுக்கான நினைவுத் தூபி அருகே நேற்று நடந்தேறிய சம்பவங்கள் அதைத்தான் காட்டுகின்றன.

யாழ்ப்பாணம் பொலிஸ்துறை இன்னும் சற்றும் தேறாமல் சிறுபிள்ளைத்தனமாக - வேழக்கை விதாவுகத்தனமாக - நடப்பது போலத்தான் தென்படுகின்றது.

முள்ளிவாய்க்கால் நினைவேந்தலை முன்னிட்டு கடந்த 13ஆம் திகதி முதல் தொடர்ச்சியாக வட மாகாணத்தில் பல இடங்களிலும் தமிழ்த் தேசிய மக்கள் முன்னணியினால் நினைவேந்தல் நிகழ்வுகள் நடத்தப்பட்டு வருகின்றன.

செம்மணியில், நவாலியில், நாகர்கோவிலில், முல்லைத் தீவில் என்று தமிழின அழிப்பு நடந்த இடங்கள் எங்கும் தொடராக இந்த நினைவேந்தல் நிகழ்வுகள் நடைபெற்று வருகின்றன.

உறுடங்கு தளர்த்தப்பட்ட நேரத்தில், சமூக விலகல் தொடர்பான சட்டதிட்டங்களையும் கட்டுப்பாடுகளையும் அனுசரித்து இந்த நினைவேந்தல் நடவடிக்கைகள் ஒழுங்கு முறையாகத்தான் நடக்கின்றன.

ஆனால், இதைக் குழப்பி, ஏதோ குளறுபடித்தனம் பண்ணும் திட்டத்தோடு செயற்படுபவர்கள் போல ஆங்காங்கே பிரசன்னம் தரும் சீருடைக் காவலர்களும், சாதாரண உடையில் வரும் புலனாய்வாளர்களும் நடந்து கொள்கின்றனர்.

இதில் வேழக்கை என்னவென்றால், இந்த நினைவேந்தல் நிகழ்வுகள் பற்றிய செய்தியைச் சேகரித்துவரும் செய்தியாளர்களுடன் 'சொறி'வதற்கு சீருடைத்தரப்பு முயல்வதுதான்.

இந்த நிகழ்வுகள் குறித்து ஓடி, ஓடிச் செய்தி சேகரிப்பவர்கள் எல்லோரும் யாழ் மண்ணில் எல்லோருக்கும் பரிச்சயமானவர்கள். பகிரங்கமாகப் பணியாற்றுவவர்கள்.

அவை பற்றிய விவரங்களைத் தீரட்டவரும் புலனாய்வாளர்களுக்கும் சீருடைப் பொலிஸாருக்கும் கூட அவர்கள் நன்கு தெரிந்தவர்கள், அறிந்தவர்கள்.

நினைவேந்தல் நிகழ்வுகளை நடத்துவோரை எச்சரிக்கும் தந்திரத்தின் ஒரு பகுதியாக மேற்படி செய்தியாளர்களையும் துருவித் துருவிப் படம் எடுத்து, விவரம் சேரிப்பவர்கள் போல காட்டிக் கொள்கின்றார்கள் சீருடையினரும், சீருடை தரிக்காத புலனாய்வாளர்களும்.

இந்த உடகவியலாளர்கள் தொடர்பில் சீருடைப் பொலிஸார் ஒரு விடயத்தைப் புரிந்து கொள்வது நல்லது

அவர்கள் - இது போன்ற எச்சரிக்கைகள், அழுத்தங்களை எல்லாம் தாண்டி வந்தவர்கள். அவற்றுக்கு முகம் கொடுக்கத் தயங்காதவர்கள்.

அவர்கள் பணங்காட்டு நரிகள். இந்த பொலிஸ் சலசலப்புகளுக்கு எல்லாம் அஞ்சமாட்டார்கள். இத்தகைய அச்சுறுத்தல்கள் எல்லாம் அவர்களுக்கு ஜாஜிபி. ஆகவே உடகவத் தரப்புடன் சொறிவதை பொலிஸ் தரப்பு நிறுத்தினால் நல்லது. யாழ். பிராந்திய பொலிஸ் அதிகாரிகள் இது குறித்து சற்றுக் கவனித்தால் வீண் விபரீதத்தைத் தவிர்க்க முடியும்.

ஆயுதப் போராட்டத்தின் நியாயத்தை சுமந்திரன் விளக்கியிருக்கவேண்டும்

கோவிந்தன் கருணாகரம் கூறுகிறார்

மட்டக்களப்பு, மே. 18
தமிழ் மக்களின் நியாயமான ஆயுதப்போராட்டத்தினையும் தமிழ் மக்களின் உரிமைகளையும் சிங்கள மக்கள் மத்தியில் நியாயப்படுத்த வேண்டுமே தவிர அதனை கொச்சைப்படுத்தக்கூடாது எனத் தமிழ் தேசிய கூட்டமைப்பின் முன்னாள் கிழக்கு மாகாணசபை உறுப்பினரும் தமிழீழ விடுதலை இயக்கத்தின் முக்கின்தருமான கோவிந்தன் கருணாகரம் தெரிவித்தார்.

முள்ளிவாய்க்காலில் இறுதியுத்தத்தின்போது கொல்லப்பட்ட மக்களுக்காக அனுஷ்டிக்கப்படும் முள்ளிவாய்க்கால் நினைவேந்தல் நிகழ்வின் நான்காம் நாள் நிகழ்வுகள் பல்வேறு இடங்களிலும் நேற்று நடைபெற்றன.

மட்டக்களப்புமாவட்டத்தில் முள்ளிவாய்க்கால் நினைவேந்தல் நிகழ்வு நேற்று தமிழ்த் தேசியக் கூட்டமைப்பின் ஏற்பாட்டில் நடத்தப்பட்டது.

தமிழ்த் தேசியக் கூட்டமைப்பின் முன்னாள் கிழக்கு மாகாணசபை உறுப்பினரும் தமிழீழ விடுதலை இயக்கத்தின் முக்கின்தருமான கோவிந்தன் கருணாகரமின் ஏற்பாட்டில் நடைபெற்ற இந்த நிகழ்வில் தமிழ் தேசிய கூட்டமைப்பின் முன்னாள் கிழக்கு மாகாணசபை பிரதி தவிசாளரும் தமிழீழ விடுதலை இயக்கத்தின் உபதலைவருமான பிரசன்னா இந்திரகுமார் உட்பட கட்சி உறுப்பினர்கள், பிரதேசசபையின் தவிசாளர்கள் உட்பட பலர் கலந்துகொண்டனர்.

இதன்போது முள்ளிவாய்க்காலில் உயிரிழந்த உறவுகளுக்கான ஆத்ம சாந்திக்காக இரண்டு நிமிட மௌன அஞ்சலி செலுத்தப்பட்டதை தொடர்ந்து ஈகச்சுடர் ஏற்பட்ட அஞ்சலி நிகழ்வுகள் நடைபெற்றன. இங்கு தொடர்ந்து உரையாற்றிய கருணாகரம் -

கொரோனா வைரஸின் தாக்கத்தினால் மக்கள் ஒன்றுகூடுவதை தவிர்த்துக்கொள்ளும் முகமாக நினைவேந்தல் நிகழ்வையும் நினைவு கூற வேண்டும் என்பதற்காக எமது மாவட்ட அலுவலகத்தில் இந்த நினைவேந்தலை நடத்திக்கொண்டிருக்கின்றோம்.

இந்த மனிதப்படுகொலை எவராலும் மறக்க முடியாததாகும். எமது வருங்கால சந்ததி கூட இந்த அவலத்தை வருடந்தோறும் நினைவு கூரவேண்டும். எமது விடுதலைப் போராட்டம் முப்பது வருடங்களுக்கும் மேலாக நடைபெற்று 2009ஆம் ஆண்டு மேமாதம் மௌனிக்கப்பட்டது. இருந்தும் நாங்கள் விடுதலை அடையவில்லை. எமது மக்கள் சுதந்திரக் காற்றை சுவாசிக்கவில்லை. எதிர்வரும் காலங்களில் எமது மக்கள் சுயநிர்ணய உரிமையுடன் வாழக்கூடிய ஒரு நிலையை நாங்கள் ஏற்படுத்த வேண்டும். அதற்காக நாங்கள் ஜனநாயக ரீதியாக போராட வேண்டியதொரு நிலைக்குத் தள்ளப்பட்டிருக்கின்றோம்.

இந்த முள்ளிவாய்க்கால் அவலம் உலகின் எந்தவொரு நாட்டிலும் நடைபெறாத ஒரு இலட்சத்து நாற்பதாயிரத்திற்கும் மேலான மனித உயிர்கள் படுகொலை செய்யப்பட்ட, குறிப்பிட்ட ஒரு சில நாட்களுக்குள் நடந்தேறிய சம்பவமாகும். வருடந்தோறும் பல மாவட்டங்களிலும் இந்த நினைவேந்தல் நிகழ்வு நடைபெற்று வருவதுடன் இந்த அவலம் நடைபெற்ற இடத்திலே மக்கள் கூடி இறந்த ஆத்மகளுக்காக அஞ்சலி செலுத்திவந்த இந்த நிகழ்வானது இம்முறை நடைபெறாததையிட்டு வேதனையுடன் இந்த நிகழ்வை மட்டக்களப்பு மாவட்டத்தில் எமது தமிழீழ விடுதலை இயக்கத்தின் காரியாலயத்தில் விரும்பி வந்த தமிழ்த் தேசியக் கூட்டமைப்பின் அங்கத்தினர்கள், ஆதரவாளர்களினால் நினைவு கூரப்படுகின்றது.

கடந்த ஒருவாரமாக தமிழ் மக்கள் மத்தியில் மிகவும் பிரபலமாக பேசப்பட்டுவருகின்ற விடயமாகும். இவ்விடயம் தொடர்பில் நான் இதுவரை கருத்து கூறவில்லை. எங்கள் இயக்கத்தின் தலைவர் கருத்துக் கூறியிருந்தார். உபதலைவர் பிரசன்னா இந்திரகுமார் எமது காரியாலயத்தில் கருத்துக் கூறியிருந்தார்.

உண்மையில் இந்த ஆயுதப் போராட்டமானது தமிழ் மக்களின் உரிமைகளை பெற்றுக் கொள்வதற்காக நடைபெற்று என்பதை சம்பந்தப்பட்டவர்கள் தெரிந்துகொள்ள வேண்டும். இந்த நாடு சுதந்திரமடைந்த காலத்திலிருந்து தமிழ் மக்கள் இரண்டாந்தரப் பிரஜைகளாக நடத்தப்பட்டதன் விளைவாக முப்பது வருடங்களுக்கு மேலாக தமிழ்த் தலைவர்கள் அகிம்சை ரீதியாக போராடி உண்ணாவிரதமயிடுந்து, உணர்வளங்களை நட்டி, அடிவாங்கி எத்தனையோ இனக்கலவரங்களைச் சந்தித்து பல உயிரிழப்புகள், பொருள் இழப்புகளுக்குப் பின்பு ஆயுதப் போராட்டம் தான் ஒரே வழி என்ற காரணத்தி

னால் நாங்களாக விரும்பி ஏற்றுக்கொள்ளாமல் இந்த ஆயுதப் போராட்டம் எங்கள் மீது திணிக்கப்பட்டது.

மிதவாதக் கட்சியான தமிழரசுக் கட்சி 1976 ஆம் ஆண்டு அகில இலங்கை தமிழ்க் காங்கிரஸ் அத்துடன் தொண்டமான் தலைமையிலான தொழிலாளர் காங்கிரஸுடன் இணைந்து தமிழர் விடுதலைக் கூட்டணியை 1976 இல் வட்டுக் கோட்டையில் ஆரம்பித்து வட்டுக்கோட்டை தீர்மானத்தை எடுத்தபோது தமிழீழம் தான் ஒரே தீர்வு என்ற தமிழீழப் பிரகடனத்தை பிரகடனப்படுத்தியபோது அதற்கு ஆயுதப் போராட்டத்தின் மூலமே அதனை பெற முடியுமென அவர்களே கூறியிருந்தார்கள். ஆயுதம் ஏந்தியவர்கள் அதனை தாங்களாக விரும்பி ஏற்கவில்லை என்பதை அனைவரும் அறிந்துகொள்ள வேண்டும்.

எமது தமிழீழ விடுதலை இயக்கத்தின் தலைவர் அவர்களுக்கு 1981, 1982 ஆம் ஆண்டுகளிலே நீதிமன்றத்தில் தூக்குத்தண்டனை விதித்தபோது நாங்கள் வன்முறை மீது காதல் கொண்ட மனநோயாளிகள் அல்லர் என்ற கருத்தை அவர் கூறியிருந்தார்.

ஆயுதம் தூக்கியவர்கள் பைத்தியக்காரர்கள் அல்லர். எமது இனத்தின் விடுதலைக்காகவும் எமது இனம் சுதந்திரமாக தங்களை தாங்களே ஆளவேண்டும், சுயநிர்ணய உரிமையுடன் வாழவேண்டும் என்பதற்காகவே அகிம்சைப் போராட்டம் கைகொடுக்காத பட்சத்திலே ஆயுதப் போராட்டத்தை நாடினோம் என்பதை சம்பந்தப்பட்டவர்கள் தெரிந்துகொள்ள வேண்டும்.

நானும் 1983 ஆம் ஆண்டிலே பயிற்சி எடுக்கும் முன்பு ஆயுதப்போராட்ட இயக்கத்துடன் இணைந்து போராட்டத்தில் ஈடுபட்டு இன்று 38 ஆண்டுகள்கடந்திருக்கின்றன. என்னைப்போல எத்தனை போராடிகள் போராடினார்கள், இழப்புக்களை சந்தித்திருக்கின்றனர். முள்ளிவாய்க்கால் அவலத்தின்பின்பு நாங்கள் இன்று நிர்க்கதியாக நிற்கின்றோம். எமது ஆயுதப் போராட்டத்தின் மூலமே இந்த நாட்டில் தமிழ் மக்கள் அடக்கி ஒடுக்கப்படுகின்றனர் என்ற விடயம் சர்வதேசத்திற்கு தெரியவந்தது.

ஐக்கிய நாடுகள் சபை இலங்கை தமிழ் மக்கள் மத்தியிலே கரிசனை காட்டத் தொடங்கியிருக்கின்றது. 13 ஆவது திருத்தச்சட்டம் என்று கூறக் கூடிய இலங்கை - இந்திய ஒப்பந்தம் மூலம் மாகாண சபைகள் உருவாக்கப்பட்டு குறிப்பிட்ட அதிகாரங்கள் வழங்கப்பட்டிருக்கின்றதென்றால் அது ஆயுதப்போராட்டத்தின் மூலமாகவே கிடைத்த வரப்பிரசாதமாகும். ஆயுதப்போராட்டம் சரியானதா தவறானதா என்று கதைக்க வேண்டிய சூழ்நிலை இதுவல்ல. ஆயுதப்போராட்டத்தில் இருந்தவர்களை ஒருவருக்கொருவர் பிடிக்கவில்லை என்று கூறலாம். ஆனால் ஒட்டு மொத்தமாக ஆயுதப் போராட்டம் பிழையென்று கூறுவதற்கு இந்த நாட்டிலோ அல்லது வேறெந்த நாட்டிலோ எவருக்குமே அருகதையில்லை. ஏனென்றால் ஆயுதப்போராட்டம் எதனால் உருவானது என்பது தெரியாதவர்களே இதைப் பற்றி கூறுவார்கள்.

தமிழ்த் தேசியக் கூட்டமைப்பானது தமிழ் மக்களின் பிரதிநிதியாக வடகிழக்கிலே இருக்கின்றது. 2001 ஆம் ஆண்டிலே தமிழ்த் தேசியக் கூட்டமைப்பு உருவாகும்போது அனைத்துப் போராட்ட இயக்கங்களும் மிதவாதக் கட்சிகளான அகில இலங்கை தமிழ் காங்கிரஸ், தமிழர் விடுதலைக் கூட்டணி இணைந்துதான் உருவாக்கப்பட்டது. தமிழ் மக்களின் உரிமைகளை பெறுவதற்காக தமிழ்த் தேசியக் கூட்டமைப்புதான் தமிழ் மக்களின் அரசியல் பிரதிநிதிகள் என்பதற்கமையவே உருவாக்கப்பட்டது.

அதன் பேச்சாளராக இன்றிருக்கும் சுமந்திரன் சிங்களமக்கள் மத்தியில் எமது ஆயுதப்போராட்டத்தையும் தமிழ் மக்களின் உரிமைகளையும் நியாயப்படுத்த வேண்டுமே தவிர ஆயுதப் போராட்டம் பிழையானது என்று கூறக்கூடாது.

ஆயுதப்போராட்டம் நியாயமானது என்று ஒருகாலத்திலே சிங்களப் படைகளால் படுகொலை செய்யப்பட்ட முன்னாள் வடமாகாண யாழ் மாவட்ட நாடாளுமன்ற உறுப்பினர் ரவிராஜ் அழகான முறையில் சிங்கள மக்களுக்கு விளங்கப்படுத்தியிருக்கின்றார். அந்தவகையில் தமிழ்த் தேசியக் கூட்டமைப்பின் பேச்சாளராக இருக்கின்ற சுமந்திரன் அவர்கள் ஆயுதப் போராட்டத்தை சிங்கள மக்கள் மத்தியில் நியாயப்படுத்த வேண்டுமே தவிர கொச்சைப்படுத்தக் கூடாது என அவரிடம் வினயமாக கேட்டுக்கொள்கின்றேன் - என்றார்.

கொரோனா வைரஸ் தொற்றியவர்களை மோப்ப நாய்கள் மூலம் கண்டறிய முயற்சி

அதற்கான பயிற்சிகளை ஆரம்பிப்பதற்குத் தீர்மானம் பிரிட்டிஷ் சுகாதார, சமூக பாதுகாப்புத் துறை முடிவு

லண்டன், மே 17

உலகம் முழுவதும் கொடிய தொற்றுநோயாக பரவி உள்ள கொரோனா வைரஸால் இங்கிலாந்தில் 2 லட்சத்து 36 ஆயிரத்து 711 பேர் பாதிக்கப்பட்டு உள்ளனர். 3,998 பேர் உயிரிழந்து உள்ளனர்.

மாரச் மாதத்திலிருந்து நாட்டை நடுங்க செய்து கொண்டிருக்கும் கொரோனா தொற்றுநோயை எதிர்த்துப் போராடுவதற்கான புதிய வழிகளைக் கண்டு பிடிப்பதற்காக இங்கிலாந்து அரசு நிதி ஒதுக்கி உள்ளது.

கொரோனா வைரஸ் தொற்றுபவர்களை நாய்கள் மோப்பம் பிடித்து கண்டுபிடிப்பதற்காக நாய்களைப் பயிற்றுவிப்பதற்கான முயற்சியை ஆதரிப்பது என சுகாதார மற்றும் சமூக பாதுகாப்புத் துறை முடிவு செய்துள்ளது. அறிகுறியற்ற கொரோனா பாதித்தவர்களை இந்த மோப்ப நாய்கள் அடையாளம் காணும்.

லண்டன் ஸ்கூல் ஒவ் ஹைஜீன் அண்ட் டிராபிகல் மெடிசின் மற்றும் டர்ஹாம் பல்கலைக்கழக ஆராய்ச்சியாளர்கள் மற்றும் போதைப்பொருள் கண்டறிதல் நாய்கள் தொண்டு நிறுவனங்கள் இந்தச் சோதனைகளை நடத்துவார்கள்.

சில புற்றுநோய்களைக் கண்டறிய நாய்களுக்கு ஏற்கனவே பயிற்சி அளிக்கப்பட்டுள்ளது. மேலும் அறிகுறியற்ற நபர்களில் வைரஸைக் கண்டறிய அவற்றைப் பயன்படுத்தினால், அவை ஆரம்ப எச்சரிக்கை நடவடிக்கையாக செயல்படக்கூடும் என்று தெரிவிக்கப்பட்டு உள்ளது. பயன்படுத்தப்படும் நாய்கள் லாப்ரடோர்ஸ் மற்றும் காக்கர் ஸ்பானியல்ஸ் கலவை இன நாயாக இருக்கும்.

“மோப்ப நாய்கள் ஏற்கனவே குறிப்பிட்ட புற்றுநோய்களைக் கண்டறிந்துள்ளன. மேலும் இந்தக் கண்டுபிடிப்பு எங்கள் பரந்த சோதனை திட்டத்தின் ஒரு பகுதியாக விரைவான முடிவுகளை அளிக்கும் என்று நாங்கள் நம்புகிறோம் என்று இங்கிலாந்து அமைச்சர் ஜேம்ஸ் பெத்தேல் கூறி உள்ளார்.

“துல்லியம் அவசியம், எனவே இந்த சோதனை



கொரோனா மோப்ப நாய்களால் வைரஸை நம்பத் தகுந்த முறையில் கண்டறிந்து பரவுவதை நிறுத்த முடிபுமா என்று நமக்குத் தெரிவிக்கும்” - என கூறினார்.

சோதனையின் ஆரம்ப கட்டத்தில் லண்டன் மருத்துவமனைகளில் உள்ள தேசிய சுகாதார சேவை ஊழியர்கள் கொரோனா வைரஸால் பாதிக்கப்பட்டவர்களிடமிருந்தும், நோய்த்தொற்று இல்லாதவர்களிடமிருந்தும் தூர்நாற்ற மாதிரிகளை சேகரிப்பார்கள். மேலும் ஆறு நாட்களுக்கு மாதிரிகளிலிருந்து வைரஸை அடையாளம் காண பயிற்சி அளிக்கப்படும்.

நாய்கள் ஒவ்வொரு சோதனையிலும் ஒரு மணி நேரத்திற்கு 250 பேர் வரை மோப்ப சக்திமூலம் பரிசோதனை செய்ய முடியும் என்று கூறப்பட்டு உள்ளது.

எல்.எஸ்.எச்.டி.எம் நோய் கட்டுப்பாட்டுத் துறையின் தலைவர் பேராசிரியர் ஜேம்ஸ் லோகன் கூறிய தாவது:-

எங்கள் முந்தைய ஆய்வில் மலேரியாவுக்கு ஒரு தனித்துவமான வாசனையைக் கொண்டுள்ளது என்பதைக் காட்டுகிறது. மேலும் மருத்துவக் கண்டறிதல் நாய்களுக்கு, மலேரியாவைத் துல்லியமாகக் கண்டறிய வெற்றிகரமாக பயிற்சி அளித்தோம்.


இது, கொரோனா நோயால் உடல் நாற்றத்தை மாற்ற முடியும் என்ற அறிவோடு இணைந்து, நாய்

களும் கொரோனா நோயை கண்டறிய முடியும் என்ற நம்பிக்கையை ஏற்படுத்துகிறது.

வெற்றிகரமாக இருந்தால், இந்த அணுகுமுறை வைரஸை எவ்வாறு கண்டறிவது என்பதில் புரட்சியை ஏற்படுத்தக்கூடும். இது அதிக எண்ணிக்கையிலான மக்களை பரிசோதனை நடத்தும் திறன் கொண்டது - என கூறினார்.

அமெரிக்கர்கள் தங்களின் நடத்தைகளை மாற்ற கடவுளிடம் இருந்து வந்த செய்தியே கொரோனா!

இப்படி அவர்களில் மூன்றில் இரண்டு பங்கினர் நம்புகின்றனர்



வொஷிங்டன், மே 17

கொரோனா பாதிப்பு என்பது அமெரிக்கர்கள் தங்கள் நடத்தையை மாற்றிக்கொள்ள கடவுளிடம் இருந்து வந்த செய்தி என மூன்றில் இரு அமெரிக்கர்கள் நம்புகிறார்களாம்.

கடவுளை நம்பும் கிட்டத்தட்ட மூன்றில் இரண்டு பங்கு அமெரிக்கர்களில் கொரோனா வைரஸ் தொற்றுநோய் என்பது அமெரிக்கர்கள் தங்கள் வாழ்க்கை முறையை மாற்றிக்கொள்ள சர்வ வல்லமையுள்ள கடவுளிடம் இருந்து வந்த செய்தி என நம்புகிறார்கள் என ஒரு கருத்து கணிப்பில் தெரிய வந்து உள்ளது.

எவாஞ்சலிகல் புராட்டஸ்டன்ட்டுகள் என அடையாளம் காணப்பட்டவர்கள், கொரோனா வைரஸ் என்பது மனிதர்களின் நடத்தையை மாற்ற எச்சரிக்கும் கடவுள் செய்தி என்று உறுதியாக நம்புகின்றனர் என, அசோசியேட்டட் பிரஸ் மற்றும் சிகாகோ பல்கலைக்கழக தெய்வீக பள்ளி ஆகியவை நடத்திய ஆய்வில் கண்டறியப்பட்டுள்ளது.

43 சதவீத எவாஞ்சலிகல் புராட்டஸ்டன்ட்டுகள் வைரஸ் கடவுளின் செய்தி என்று நம்புகிறார்கள். அதே நேரத்தில் 28 சதவீத கத்தோலிக்கர்கள் மற்றும் எவாஞ்சலிக்கல் அல்லாத புராட்டஸ்டன்ட்டுகளும் இந்த நம்பிக்கையை ஏற்றுக்கொண்டனர் என்று ஆய்வில் தெரிவிக்கப்பட்டுள்ளது.

தொற்று என்பது கடவுளிடம் இருந்து வந்த அறிகுறியாகும் என்று பதிலளித்தவர்கள் வெள்ளைக்காரர்களை விட கறுப்பு இனத்தவர் மற்றும் லத்தீன் மக்களும் அதிகமாக இருந்தனர்.

கறுப்பினத்தில் பதிலளித்தவர்களில் 47 சதவீதம் இது கடவுளிடமிருந்து வந்த செய்தி என்று உறுதியாக நம்பினர். அதைத் தொடர்ந்து 37 சதவீத லத்தீன் மக்களும் 27 சதவீத வெள்ளை அமெரிக்கர்களும் உள்ளனர்.

மத ரீதியாக இணைக்கப்படாத பலரும் வைரஸ் உண்மையில் அதிக சக்தியில் இருந்து வந்த செய்தியாக இருக்கலாம் என்று நம்புகிறார்கள்.

பென்சில்வேனியாவைச் சேர்ந்த 52 வயதான லான்ஸ் டிஜேசஸ் என்பவர் கூறும் போது -

திடீரென்று இந்த கொரோனா வைரஸ் உங்களை தாக்குகிறது. உங்கள் செயல்களை பாருங்கள். இது ஓர் அடையாளமாக இருக்கலாம். எல்லாம் ஒரு சரியான திசையில் செல்பவை போல் தெரிகின்றன. - என்று அவர் கூறினார்.

சீனாவில் கொரோனா வைரஸால் பாதிப்புற்றோர் எண்ணிக்கை ஆறரை லட்சத்துக்கும் அதிகமாம்!

கசிந்தது அதிர்ச்சித் தகவல்



பெய்ஜிங், மே 17

சீனாவில் கொரோனா பாதித்தவர்கள் 6 லட்சத்திற்கு மேல் என உண்மையான விவரம் வெளியாகி உள்ளது இதனால் அதிர்ச்சி ஏற்பட்டு உள்ளது.

கடந்த ஆண்டு டிசம்பர் மாதம் சீனாவில் உள்ள உகான் நகரில்தான் முதன் முதலில் கொரோனா வைரஸ் அறிகுறி தென்பட்டது. அங்கு வேகமாக பரவியதால், அந்த நகரில் ஊரடங்கு பிறப்பிக்கப்பட்டு மக்களின் வாழ்க்கை முடக்கப்பட்டது. அங்கு கொரோனா தாக்கி ஏராளமானோர் பலி ஆனார்கள்.

என்றாலும் சீன அரசு எடுத்த கடுமையான நடவடிக்கைகள் காரணமாக கொரோனா பரவுவது கட்டுப்படுத்தப்பட்டது. ஆனாலும் அந்த நாட்டில் 81 ஆயிரத்து 500 இற்கும் மேற்பட்டவர்கள் கொரோனாவால் பாதிக்கப்பட்டு உள்ளனர். 3,310 இற்கும் மேற்பட்டவர்கள் உயிரிழந்து இருக்கிறார்கள். சீனாவில் கொரோனா பாதிப்புக்கு இலக்கானவர்கள் எண்ணிக்கை 84,029 என்றும் பலி எண்ணிக்கை 4673 என அதிகாரப்பூர்வ கணக்குகள் வெளியிட்டது.

சீனாவில் இருந்து மற்ற நாடுகளுக்கு பரவிய கொரோனா

சீனாவை விட அமெரிக்கா, பிரான்ஸ், இத்தாலி, ஸ்பெயின், நாடுகளில் அதிக உயிச்சேதத்தை ஏற்படுத்தி உள்ளது. அமெரிக்காவில் தான் உலகிலேயே அதிக பாதிப்பும், இறப்பு எண்ணிக்கையும் பதிவாகி உள்ளது.

கொரோனா வைரஸ் பரவியதற்கு சீனாதான் காரணம் என்று ஏற்கனவே அமெரிக்கா குற்றம் சாட்டி உள்ளது. இதற்கு சீனா கரும் எதிர்ப்பு தெரி வித்தது.

தங்கள் நாட்டில் நிகழ்ந்த கொரோனா பாதிப்பு மற்றும் இறப்பு குறித்த உண்மையான தகவல்களை மூடி மறைப்பதாக அமெரிக்கா குற்றம் சாட்டியது. அமெரிக்க குடியரசு கட்சியின் எம்.பி. கள் பென் செஸ்சே, மைக்கேல் மெக்கால் ஆகியோர், புலனாய்வு துறையின் அறிக்கையை மேற்கோள் காட்டி அறிக்கை வெளியிட்டு இருந்தனர்.

இந்த நிலையில் சீனாவில் கொரோனா வைரஸ் பாதிப்புகளின் மொத்த எண்ணிக்கை 640,000 என தேசிய பாதுகாப்பு தொழில்நுட்ப பல்கலைக்கழக தரவுத் தளம் பதிவு செய்துள்ளது. இதுவரை இரகசியமாக பாதுகாக்கப்பட்ட இந்தப் புள்ளிவிவரங்கள் தற்போது கசிந்துள்ள நிலையில் உலக நாடுகள் அதிர்ச்சியை வெளிப்படுத்தியுள்ளன.

இருப்பினும் உண்மையான எண்ணிக்கை மிக அதிகமாக இருக்க வாய்ப்புள்ளது பலர் நம்புகிறார்கள். இந்த நிலையில், தேசிய பாதுகாப்பு தொழில்நுட்ப பல்கலைக்கழக தரவுத்தளம் வாயி லாக கசிந்த ஒரு புள்ளி விவரத்தில் சீனாவில் கொரோனா பாதிப்புக்கு இலக்கானவர்கள் எண்ணிக்கை 640,000 என இருக்கலாம் என குறிப்பிட்டுள்ளது. சீனாவின் 230 நகரங்களில் சுமார் 100 தன்னார்வ பத்திரிகையாளர்கள் மேற்கொண்ட ஆய்வுகளின் அடிப்படையிலேயே இந்த தரவுகள் சேகரிக்கப்பட்டுள்ளன



இந்தியாவில் நாடு தழுவிய ஊரடங்கு மேலும் இரு வாரங்களுக்கு நீடிக்கும்?

எனினும் கட்டுப்பாடுகளில் தளர்வு வரும்

இந்தியாவில் நாடுதழுவிய ஊரடங்கு, மேலும் பல தளர்வுகளுடன், 2 வாரங்களுக்கு நீடிக்கப்பட வாய்ப்புள்ளதாக தகவல் வெளியாகியுள்ளது. மார்க் 25 இல் கொண்டுவரப்பட்ட ஊரடங்கு, பின்னர் ஏப்ரல் 15ஆம் தேதியும், மே 4ஆம் தேதியும் அடுத்தடுத்து நீடிக்கப்பட்டது. இந்த மூன்றாம் கட்ட ஊரடங்கு இன்று 17ஆம் திகதி நிறைவடைகிறது. அடுத்த கட்டம் குறித்து, முதலமைச்சர் களுடன் 5ஆவது முறையாகக் காணொலிக் காட்சி மூலம் ஆலோசனை நடத்திய பிரதமர், கட்டுப்பாடுகள், தளர்வுகள் தொடர்பான பரிந்துரைகள் வழங்குமாறு மாநிலங்களை கேட்டுக்கொண்டிருந்தார். பொருளாதாரத்தை புதுப்பிக்கும் வகையில், மாநிலங்களுக்கு இடையேயான போக்குவரத்தை அனுமதிக்க வேண்டும், கட்டுப்பாட்டுப் பகுதிகள் தவிர்ந்து பிற பகுதிகளில் எளிதாக பயணிக்கும் வசதி, ஹோட்டல் மற்றும் சுற்றுலாத்துறைகள் இயங்க அனுமதிக்க வேண்டும் என பல

மாநிலங்கள் கூறியிருக்கின்றன எனத் தகவல்கள் தெரிவிக்கின்றன. அந்தப் பரிந்துரைகளின் அடிப்படையில், மத்திய உள்துறை அமைச்சும்தயாரித்துள்ள புதிய வழிகாட்டு நெறிமுறைகள் பிரதமர் அலுவலகத்தின் ஒப்புதலுக்குப் பிறகு வெளியிடப்பட உள்ளன. இந்நிலையில், ஊரடங்கு மேலும் 2 வாரங்களுக்கு - அதாவது இம்மாத இறுதி வரை நீடிக்கப்படும் எனத் தகவல்கள் தெரிவிக்கின்றன. நிபந்தனைகளுடன் பொதுப் போக்குவரத்துக்கு அனுமதிக்கப்படுவதோடு, நிபந்தனைகளுடன் உணவகங்கள், டாப்பிங் மோல்கள் செயல்பட அனுமதிக்கப்படலாம். அதிகபட்சம் 2 பயணிகளுடன் ஓட்டோக்கள், வாடகைக் கார்கள் இயங்க அனுமதிக்கப்படலாம். புறப்படும் மற்றும் சென்று சேருமிடம் அமைந்துள்ள மாநிலங்கள் அனுமதிப்பதற்கேற்ப உள்நாட்டு விமான சேவை செயல்படும். சிவப்பு மண்டலங்களில் மெட்ரோ ரயில்கள் அனுமதிக்கப்படாது. பிற பகுதிகளில் அனுமதிக்கப்பட்ட செயல்பாடுகளை மேற்கொள்ளலாம். கட்டுப்பாட்டு பகுதிகளையும், சிவப்பு, ஒரேஞ்சு, பச்சை என மண்டலங்களை வரையறுக்கும் அதிகாரமும் மாநில அரசுக்கு வழங்கப்படும். முன்சூட்டியே அனுமதி அளிக்கப்பட்ட தடங்களில் மட்டும் சிறப்பு ரயில்கள் அனுமதிக்கப்படலாம் எனத் தகவல்கள் தெரிவிக்கின்றன.

டெல்லியில் புலம் பெயர் தொழிலாளர்களுடன் நடைபாதையில் அமர்ந்து பேசிய ராகுல் காந்தி

புதுடெல்லி, மே 17
டெல்லியில் புலம் பெயர்ந்த தொழிலாளர்களுடன் உரையாடிய ராகுல் காந்தி, அவர்களின் பிரச்சினைகள் குறித்து கேட்டறிந்தார். கொரோனா அச்சுறுத்தல் காரணமாக கடந்த மார்க் 25 ஆம் திகதி நாடு முழுவதும் ஊரடங்கு அமல்படுத்தப்பட்டது. ஊரடங்கு அமல்படுத்தப்பட்டு நேற்றோடு 53 நாட்கள் ஆகியுள்ளன. ஊரடங்கால் வேலையிழந்த புலம் பெயர்ந்த தொழிலாளர்கள் சொந்த ஊருக்கு கால்நடையாக நடந்து செல்வதைக் கடந்த சில வாரங்களாகவே காண முடிகிறது. புலம் பெயர்ந்த தொழிலாளர்கள் செல்வதற்கு சிறப்பு ரயில்களை மத்திய அரசு அறிவித்துள்ள போதிலும், பல தொழிலாளர்கள் இன்னும் நடந்து செல்கின்றனர் என செய்திகள் வெளிவருகின்றன. சிலர் சரக்கு வாகனங்களிலும் ஆபத்தான பயணம் மேற்கொண்டு வருகின்றனர். இந்த நிலையில், டெல்லியில் சொந்த ஊருக்கு செல்லும் புலம் பெயர்ந்த தொழிலாளர்களை காங்கிரஸ் எம்.பியான ராகுல் காந்தி சந்தித்து உரையாடினார். டெல்லியில் உள்ள சுக்தேவ் விஹார் மேம்பாலம்



அருகே புலம் பெயர்ந்த தொழிலாளர் களை சந்தித்த ராகுல் காந்தி, அவர்களின் பிரச்சினை கள் குறித்து கேட்டறிந்தார். வெள்ளை நிற குர்தா, கருப்பு நிற பாண்ட் அணிந்திருந்த ராகுல் காந்தி, நடைபாதையில் அமர்ந்து கொண்டு புலம் பெயர்ந்த தொழிலாளர்களுடன் உரையாடினார்.

அபிவிருத்திகான நீதியை பாகிஸ்தான் பாதுகாப்புக்குத் துறைக்குத் தீரும்!

எச்சரிக்கின்றது இந்தியா



புதுடெல்லி, மே 17
அபிவிருத்திக்கான நிதிகளை பாகிஸ்தான் பாதுகாப்பு விடயங்களுக்குத் திசைதிருப்புவதைக் கண்காணிக்க வேண்டும் என இந்தியா கோரிக்கை விடுத்திருக்கின்றது. பாகிஸ்தானில் 39,000க்கும் மேற்பட்டவர்கள் கொரோனாவால் பாதிக்கப்பட்டு உள்ளனர். 800க்கும் மேற்பட்ட இறப்புகள் பதிவாகியுள்ளன. கொரோனா வைரஸ் நெருக்கடியைச் சமாளிக்க பாகிஸ்தான் பிரதமர் இம்ரான் காண் சர்வதேச நாணய நிதியத்தின் ஏப்ரல் 16 கூட்டத்தில், 1.4 மில்லியன் டாலர் உதவி கோரினார். குழுவில் உள்ள இந்திய பிரதிநிதி சுர்ஜித் பல்லா சர்வதேச நாணய நிதியத்திற்கு எச்சரிக்கைக் குறிப்பைக் கொடுத்து உள்ளார். பாதுகாப்புக்காக அபிவிருத்தி நிதிகளை பாகிஸ்தான் திசைதிருப்பும். மேலும் பணத்தை கொண்டு பாகிஸ்தான் என்ன செய்கிறது என்பதைக் கண்காணிக்க சர்வதேச நாணய நிதியத்தை கேட்டுக் கொண்டார். பாகிஸ்தானின் பாதுகாப்பு அமைச்சுக் கடந்த வாரம் தங்கள் பணியாளர்களின் சம்பளத்தை 20 சதவீதம் அடுத்த நிதியாண்டுக்கு உயர்த்தியது. பணவீக்கம் காரணமாக ஊழியர்கள் நெருக்கடியை சந்தித்து வருகிறார்கள். இதை தொடர்ந்து பாதுகாப்பு அமைச்சுக் சேவைத் தலைமையகத்துடன் கலந்தாலோசித்து கூட்டுப் பணியாளர் தலைமையகம் இந்த உயர்வுக்கு முன்மொழிந்ததாகக் கூறுகிறது.

ஊரடங்கின் பின் இந்தியாவில் அரியானாவில் பஸ்கள் இயக்கம்

ஊரடங்கு நடைமுறைப் படுத்தப்பட்ட பின்னாலேயே முதன்முறையாக அரியானாவில் பஸ் போக்குவரத்து தொடங்கப்பட்டுள்ளது. கொரோனா பரவலைத் தடுக்க மார்க் 25 முதல் ஊரடங்கு கடைப்பிடிக்கப்படும் நிலையில் அரியானா மாநிலத்துக்குள்ளேயே வெளி மாவட்டங்களில் சிக்கித் தவிப்போர் சொந்த ஊருக்குச் செல்ல வசதியாக வெள்ளிக்கிழமை முதல் பஸ் போக்குவரத்து தொடங்கப்பட்டுள்ளது. குளிர்நாட்டி வசதி இல்லாத பஸ்கள் மட்டுமே இயக்கப்படுகின்றன. சமூக இடைவெளி



யைக் கடைப்பிடிப்பதற்காக 52 பேரை ஏற்றிச் செல்ல இடவசதி கொண்ட பஸ்ஸில் 30 பேர் மட்டுமே பயணிக்க அனுமதிக்கப்படுகிறது. இந்தப் பஸ்கள் சேருமிடம் தவிர இடையில் வேறெங்கும் நிற்காது. வெள்ளியன்று 8 பணிமனைகளில் இருந்து பல்வேறு வழித்தடங்களில் மொத்தம் 196 பஸ்கள் இயக்கப்பட்டன. இதேபோல அரியானாவில் 35 ஆயிரத்துக்கு மேற்பட்ட தொழிற்சாலைகள் உள்ள நிலையில் அவற்றில் பெரும் பாலானவை இயங்கத் தொடங்கியுள்ளன.

பஞ்சாபில் பொது முடக்கம் மே 31ஆம் திகதி வரை நீடிப்பு

முதல் மந்திரி அமர்ந்தார் சிங் அறிவிப்பு



அமிர்தரஸ், மே 17
கொரோனா வைரஸ் அச்சுறுத்தலை கட்டுப்படுத்த பஞ்சாப்பில் அமல்படுத்தப்பட்ட ஊரடங்கு நாணயுடன் (திங்கள் கிழமை) முடிவுக்கு வருவதாக அம்மாநில முதல் மந்திரி அமர்ந்தார் சிங் அறிவித்துள்ளார். அதேவேளையில், பொதுமுடக்கம் மே 31 வரை நீடிக்கும் என்றும் அமர்ந்தார் சிங் வெளியிட்ட அறிக்கையில் தெரிவிக்கப்பட்டுள்ளது. மேலும், கட்டுப்படுத்தப்படாத பகுதிகளில் பல்வேறு தளர்வுகள் அமல்படுத்தப்பட இருக்கின்றன எனவும், குறைந்த அளவில் பொது போக்குவரத்து அனுமதிக்கப்படும் எனவும் அவர் கூறினார். எனினும், பள்ளி உள்ளிட்ட கல்வி நிறுவனங்கள் தொடர்ந்து மூடப்பட்டு இருக்கும் என்றும் அமர்ந்தார் சிங் வெளியிட்ட அறிக்கையில் தெரிவிக்கப்பட்டுள்ளது.

கேரளாவில் புதிதாக 11 பேருக்குத் தொற்று

திருவனந்தபுரம், மே 17
கேரளாவில் புதிதாக 11 பேருக்கு கொரோனா தொற்று அடையாளப்படுத்தப்பட்டுள்ளது. கேரளாவின் திருச்சூரில் - 4, கோழிக்கோடு - 3, பாலக்காடு மற்றும் மலப்புரத்தில் தலா 2 பேர் என மொத்தம் 11 பேருக்கு கொரோனா தொற்று உறுதிசெய்யப்பட்டுள்ளது. இதன்மூலம் கேரளாவில் கொரோனா பாதிப்புக்கு உள்ளானோர் எண்ணிக்கை 587 ஆக அதிகரித்துள்ளது. தற்போது கேரளாவில் சிகிச்சை பெறுபவர்கள் எண்ணிக்கை 87 ஆக உயர்ந்துள்ளது என அம்மாநில சுகாதாரத் துறை மந்திரி லைஜா தெரிவித்துள்ளார்.

கொரோனா - கோவிட் 19 எப்போது தணியும்? பின்விளைவுகள் என்ன? எப்படி வந்தது? இரசாயன ஆய்வுகூடம்...வெளவால் என்று பல காரணங்கள் சொல்கிறார்கள். கோவிட் 19 வருவதற்கு குரு, புளுட்டோ கிரக சேர்க்கையே மிக முக்கிய காரணம். இவ்விரு கிரகங்களுடனும் செவ்வாய், சனி, கேது இவர்களும் சேர்க்கை அடைவதும், ராகுவின் பார்வையும் உலகில் மாபெரும் அழிவுகளையும் மாற்றங்களையும் ஏற்படுத்தும். தொற்று நோய் ஒரு பரந்த பரப்பளவில் வருவது எபிடமிக் Epidemic. உலகலாவிய ரீதியில் வருவது பன்டமிக் Pandemic. இவை வந்த பல சமயங்களில் குரு, புளுட்டோ கிரக சேர்க்கை நடந்துள்ளது. எனினும் இக்கிரக சேர்க்கை நடந்த சகல சமயங்களிலும் தொற்று நோய்கள் வரவில்லை. சனீஸ் வரணைவிட பன்மடங்கு கொடிய துற்பலன்களைத் தரவில்ல நிறில் கிரகம் புளுட்டோ. ஒருமுறை சுற்றி வரக் குரு 12 வருடங்களும் புளுட்டோ 248 வருடங்களும் எடுப்பார்கள். குரு புளுட்டோ கிரக சேர்க்கை 13 வருடங்களுக்கு ஒருமுறை நிகழும்.

பாக்கிரியா, வைரஸ் போன்ற கண்ணுக்குப் புலப்படாத மறைந்திருப்பவைகளின் சம்ராஜ்யத்தை ஆள்பவர் புளுட்டோ. இவரே சுதந்திரப், புரட்சிகள், அரச சதிகள் இவற்றையும் நிகழ்த்துபவர். இறப்பு, அஸ்தியிலிருந்து மறுபிறப்பு உருவாக்கம் உட்பட சகல பாரிய மாற்றங்களிற்கும் பொறுப்பானவர். சகலதையும் பெரிதாக்கி உலகலாவிய ரீதியில் பரவவைப்பவர் குரு. இவர் கிட்ட வரும் போது, தனியே இயங்க முடியாத, பாக்கிரியா, வைரஸ்களின் மன்னன் புளுட்டோ சந்தர்ப்பத்தைத் தவறவிடுவாரா? உடனே தனது ஆதிக்கத்தில் மறைத்து இருக்கும் பாக்கிரியா, வைரஸ்.... போன்றவற்றை உலகம் சுற்றுவதற்காக கட்டவிழ்த்து விடுவார். உலக சரித்திரத்தில் குரு புளுட்டோ கிரக சேர்க்கை நடந்த போது வந்த எபிடமிக், பன்டமிக் விபரங்கள்.

கி.மு. 429 → 426 ஏதென்ஸ் பிளேக் கொள்ளை நோய்.

கி.பி. 165 → 180 அன்ரணன் பிளேக் கொள்ளை நோய்.

249 → 262 சைபீரியன் பிளேக் கொள்ளை நோய்.

1346 → 1353 கறுப்பு மரணக் கொள்ளை நோய்.

1510 → 1510 புளு பன்டமிக்.

1770 → 1772 ரஷ்யியன் கொள்ளை நோய்.

1817 → 1824 கொலரா பன்டமிக்.

1906 → 1918 கிழக்கு சீப்போலக் கொள்ளை நோய்.

1918 → 1920 ஸ்பானிஸ் புளு.

1956 → 1958 ஏசியன் புளு.

1968 → 1969 ஹாங்கொங் புளு.

1981 → ??? எயிட்ஸ்.

2009 → 2010 பன்றிக் காய்ச்சல்.

2019 → 2021? கோரோனா - கோவிட் 19.

2032 → ??? ???

வான சாஸ்திரத்தில் சூரியன் தொடர்பாக ஏனைய கிரக சஞ்சாரங்களைக் கணிக்கும் போது பாகைகள் குறைவது, பின்னோக்கிச் செல்வது போல்தோன்றுவதே வக்கரம். வக்கரத்தில் கிரகங்கள் தாம் சஞ்சரிக்கும் ராசிக்குள் மட்டுமல்ல, பின்னோக்கி முதலில் இருந்த ராசிக்குச் செல்வதும் நிகழ்வதுண்டு. வக்கரத்தின் எதிர் அதிசாரம். அதிசாரத்தின் போது குருவின் ஒரு வருடத்தில் 3 ராசி சஞ்சாரம் நிகழும். இது மிகக் கொடிய பலன்களைத் தரும். விருச்சிக ராசியில் சஞ்சரித்த குரு 05 - 11 - 2019இல் தனுசு ராசிக்கு மாறினார். 20 - 11 - 2020இல் மகர ராசிக்கு மாறவுள்ளார். இதற்கிடையில் 30 - 03 - 2020இல் அதிசாரமாக மகர ராசிக்குச் சென்று, வக்கரித்து 30 - 06 - 2020இல் மீண்டும் தனுசு ராசிக்கு வருகிறார். இதுவே குருவின் ஒரு வருடத்தில் 3 ராசி சஞ்சாரம். 2020, 2021 இரு வருடங்களிலும் இது தொடர்ந்து நிகழவுள்ளது. இவ்வாறு நடந்தால் பூமியில் கோடிக்கணக்கில் பிணங்கள் விழும் என்று சாஸ்திரங்கள் கூறுகின்றன. கடந்த காலங்களில் இப்படி நடந்துள்ளதா?

20ஆம் நூற்றாண்டில் உலகை உலுக்கிய 3 பேரழிவுகளில் 2இல் குருவின் ஒரு வருடத்தில் 3 ராசிச் சஞ்சாரம் நடந்தது. 1929 ஹி 1937 பல கோடி மக்கள் சாவடைந்த பெரும் உலகப் பொருளாதார வீழ்ச்சி. 8.5 கோடி மக்கள் மாண்ட 1939 → 1945 2ஆம் உலக மகா யுத்தம். முதலில் 1932 → 1935 பின்னர் 1942 → 1949 குருவின் ஒரு வருடத்தில் 3 ராசி சஞ்சாரம் நடந்தது. 2020, 2021இல் மட்டுமல்ல, 2025 → 2032, 2036 → 2043 குருவின் ஒரு வருடத்தில் 3 ராசி சஞ்சாரம் நிகழவுள்ளது. 20ஆம் நூற்றாண்டுடன் ஒப்பிடுகையில் 21இல் அதிக வருடங்களில் இது நிகழவுள்ளது. அத்துடன், மிகக் கொடிய துற்பலன்கள் நிகழும் குருவின் அதிசார நாட்களின் எண்ணிக்கையும் அதிகமாக உள்ளது. 2044இன் பின்னர் இருப்பவர்களுக்கு ஒரு புது யுகத்தில் இருப்பது போன்ற உணர்வு தென்படும். குருவின் ஒரு வருடத்தில் 3 ராசி சஞ்சார காலத்தில் பின்வரும் நிகழ்வுகள் நடக்கலாம்.

1. உலகலாவிய உயிர்க்கொல்லித் தொற்று நோய்.
2. பெரும் உலகப் பொருளாதார வீழ்ச்சி.
3. உலக மகா யுத்தம்.
4. இயற்கைப் பேரழிவுகள்.

ஒரு புறம் கொரோனா மறுபுறம் உலகப் பொருளாதார வீழ்ச்சி

இரண்டிற்கும் நடுவே 3ஆம் உலக மகா யுத்தம்

5. கடல்கோள் - மெகா சுனாமி.

6. ராட்சத விண்கல் விழுவல்.

இரு கிரகங்கள் 10 பாகைக்குள் வருவது கிரக சேர்க்கை எனப்படும். இந்தப் 10 பாகை கிரகங்களின் வலிமைக்கேற்ப வேறுபடும். புளுட்டோ சஞ்சாரம் செய்யும் தனுசு ராசியில் குரு பகவான் 05 - 11 - 2019 இல் பிரவேசித்தார். இதற்கு ஒருசில வாரங்கள் முன்னரே குரு புளுட்டோ கிரக சேர்க்கைப் பலன்கள் ஆரம்பித்து விட்டன. குரு புளுட்டோவிருக்கீட்ட வர வர இக்கிரக சேர்க்கை பலன்கள் கூடிக்கொண்டு வந்தன. சீனாவில் முதல் கோவிட் 19 தொற்று 2019 இறுதியில் கண்டு பிடிக்கப்பட்டது.

குருவும் புளுட்டோவும் வலஞ்சுழியாகச் செல்லும் போது முதலில் 05 - 04 - 2020 இலும் பின்னர் 13 - 11 - 2020 இலும் ஒரே பாகையில் சந்திக்கின்றன. இக்காலங்களில் கொரோனாவின் தாக்கம் மிக அதிகமாக இருக்கும். வக்கரித்து இடஞ்சுழியாகச் செல்லும் போது குருவும் புளுட்டோவும் 30 - 06 - 2020இல் ஒரே பாகையில் சந்திக்கின்றன. வக்கரிக்கும் காலத்தில் கொரோனாவின் தாக்கம் மிகக் குறைவாக இருக்கும். கொரோனா தொலைந்து விட்டார் என்று நினைத்து நீங்கள் ஜாலியாக இருப்பீர்கள். இந்நிலையில் குருவும், புளுட்டோவும் வக்கரித்து முடிந்தவுடன்கொரோனா மீண்டும் உக்கிரமாகத் தாக்கத் தொடங்கும். 2020 இல் புளுட்டோ 25 - 04 - 2020 இலும் குரு 14 - 05 - 2020 இலும் வக்கரம் அடைகின்றன. 13 - 09 - 2020இல்குருவும் 04 - 10 - 2020இல் புளுட்டோவும் வக்கர நிவர்த்தியடைகின்றன. 2021இல் புளுட்டோ 27-04-2021இலும் குரு 20-06-2021இலும் வக்கரம் அடைகின்றன. 20-06-2021இலிருந்து கொரோனாவின் தாக்கம் படிப் படியாகக் குறையத் தொடங்கும். புளுட்டோ சஞ்சாரம் செய்யும் மகர ராசியிலிருந்து குரு 20-11-2021இல் கும்ப ராசிக்குப் பெயர்ச்சி அடையும் போது கொரோனா கட்டுப்பாட்டிக்குள் வர வாய்ப்புள்ளது. இதன் பின்னரும் கோவிட் 19 தொடர்ந்தால் மாஸ்க் அணிய வேண்டிய நிலை காலம் முழுவதும் தொடரலாம்.

குரு, புளுட்டோ கிரக சேர்க்கை 2020இல் மகர ராசியிலும் வக்கரிக்கும் போது தனுசு ராசியிலும் நிகழும். இது 2021இல் மீண்டும் மகர ராசியில் நிகழும். நாடுளுக்கும் ராசி உண்டு. குரு, புளுட்டோ கிரக சேர்க்கை மகர ராசியில் நடக்கும் போது மகர ராசி நாடுகளிலும் மகர ராசியிலிருந்து குருவும் புளுட்டோவும் பார்க்கும் ராசி நாடுகளிலும் பெரும் இழப்புகள் ஏற்படும். இதே போன்றே தனுசு ராசியில் சஞ்சரிக்கும் போதும் நிகழும். மகர ராசியில் சஞ்சரிக்கும் புளுட்டோ 29-06-2020இலும் குரு 30-06-2020 இலும் வக்கரித்து தனுசு ராசிக்குச் செல்கின்றனர். அப்போது கொரோனாவின் தாக்கம் மகர ராசியுடன் சம்பந்தப்பட்ட நாடுகளில் குறைந்து தனுசு ராசியுடன் சம்பந்தப்பட்ட நாடுகளில் ஆரம்பிக்கும். மகர ராசி சம்பந்தப்பட்ட நாடுகள் கொரோனா போய் விட்டது என்று ஜாலியாக இருப்பார்கள். இவர்களை ஏமாற்றும் கொரோனா, குருவும் புளுட்டோவும் மீண்டும் மகர ராசிக்கு வரும் போது இந்த ராசி சம்பந்தப்பட்ட நாடுகளில் மிகவும் உக்கிரமாகத் தாக்கும். 20-11-2020இல் குருவும் 30-12-2020இல் புளுட்டோவும் மீண்டும் மகர ராசிக்கு வருகின்றன. மகர ராசியிலிருந்து விலகிக் குரு 20-11-2021இல் கும்ப ராசிக்குப் பெயர்ச்சி அடையும் போது கொரோனா கட்டுப்பாட்டிக்குள் வர வாய்ப்புள்ளது. குருவின் ஒரு வருடத்தில் 3 ராசிகளில் சஞ்சார பலன் 13-04-2022 வரை தொடர்வதால் கொரோனாவின் பின்விளைவுகளால் உயிர்ப் பலிகள் தொடரலாம். கொரோனாவின் பின்விளைவுகள் பல தசாப்தங்களுக்குத் தொடரவுள்ளன.

காலபுருனின் தலை - மேடம் - 1ஆம் இடம், பாதம் - மீனம் - 12ஆம் இடமாகவும் கொண்டு ராசிகளின் தொழிற்பாடுகளை அறியலாம். குருவும் புளுட்டோவும் தனுசு ராசியில் சந்திக்கும் போது, தனுசு ராசிகளுக்குரிய தொழில்களைப் பாதிக்கும். தொழில், சொத்து, உயர் கல்வி, வெளிநாட்டுக் கல்வி, உல்லாசப் பயணம், கலாசாரம், யாத்திரை, ஆன்மீக ஈடுபாடு இவைகளு

டன் தொடர்புடையவர் தனுசு ராசி. மகர ராசி பொருளாதாரம், அரசுகள், கட்டமைப்புகள் இவற்றுடன் தொடர்புடையவர். மகர ராசியில் குரு, புளுட்டோ சந்திக்கும் போது தொழில், பொருளாதாரம், அரசாங்கம், உலக நாடுகள் சேர்ந்து உருவாக்கிய ஐக்கிய நாடுகள் சபை, உலக சுகாதார ஸ்தாபனம், இவைகளைப் பாதிக்கும். தன்னிறைவுப் பொருளாதாரத்தை நோக்கிப் பல நாடுகள் மாறும். ஒரு புதிய உலகக் கட்டமைப்பு, வாழ்க்கை முறை என்பன உருவாகும். நீதியுடன் சம்பந்தப்பட்ட இடப ராசியில் எதிர்பாராத திருப்பங்களை ஏற்படுத்தும் கிரகம் யுரேனஸ் சஞ்சரித்த போது 1944 இல் அமெரிக்க நாணயம் சர்வ தேச வர்த்தக நாணயமாகியது. இதன் கதை முடிவடைய, 2024ஆம் ஆண்டளவில் வித்தியாசமான இன்னொரு புதிய சர்வதேச வர்த்தக நாணயம் உருவாகும்.

04-07-1776இல் மகர ராசியில் புளுட்டோவுடன் கேது சஞ்சரித்தார். இவர் நாடுகள் பிரிவதற்குரிய கிரகம். அன்று இங்கிலாந்து ஆட்சியிலிருந்து பிரிந்து அமெரிக்கா உதயமாகியது. அதன் பின்னர் முதல் முறையாக மீண்டும் புளுட்டோ மகர ராசியில் சஞ்சாரம் செய்கிறார். இப்போது அவருடன் கேது இல்லை. ஆனால் குருவும் சனியும் நிற்கிறார்கள். குரு ஜனாதிபதியுடன் சம்பந்தப்பட்ட கிரகம். இதனால் இவரது பதவி, தேர்தல் சம்பந்தப்பட்ட விடயங்களில் சரித்திரத்தில் நடைபெறாத, எவராலும் சாதிக்க முடியாத, கற்பனை செய்து பார்க்க முடியாத சம்பவங்கள் இடம் பெறலாம். சனி எல்லைகளுடன் தொடர்புடைய கிரகம். இதனால் எல்லைகளில் பிரச்சனைகள் வரலாம். அமெரிக்கா மெக்ஸிக்கோ எல்லையில் கட்ட ஆரம்பித்த டிரம்ப் சுவர் அரைகுறை நிலையில் காட்சி பொருளாகச் சரித்திரமாகும். 04-07-1776இல் புளுட்டோ சஞ்சரித்த அதே பாகைக்கு 2022 → 2024இல் வரும் போது என்ன நடக்கும்?

தொழில் அதிபர்களுக்குரிய கிரகம் குரு புளுட்டோவுடன் சேர்ந்திருப்பதால் தொழில் அதிபர்களை பாதிக்கும். இவ்விரு கிரகங்களுடன் சனியும் சேர்ந்து தொழிலுடன் தொடர்புடைய மகர ராசியில் சந்திப்பதால் வேலை இல்லாப் பிரச்சனை தலை விரித்து ஆடும். உலகம் முழுவதும் பெரும் பொருளாதார வீழ்ச்சி ஏற்படும். உலகப் பொருளாதாரம் படுபாதாளத்திற்குத் தள்ளப்படும். இவ்வாறு 1929இல் நடந்ததைவிட 2020இல் ஆரம்பித்தது கூடியளவு பாதிப்புகளை ஏற்படுத்தும்.

சுத்திகரிப்பு தொழிலைச் செய்வதில் குரு புளுட்டோ கூட்டணிக்கு நிகரானது வேறு எதுவும் இல்லை. இந்தியப் பிரதமரின் மிகவும் சவால் மிக்க கங்கை நதி சுத்திகரிப்புத் திட்டத்தை எவ்வித செலவுமின்றி மிகக் குறுகிய காலத்தில் இக்கிரகக் கூட்டணி நிறைவேற்றியது. பல நாடுகள் பல தசாப்தங்களாக முயற்சித்தும் நிறைவேற்ற முடியாத சூழல் மாசடைதல், நச்சு வாயு வெளியேற்றம், பூமி வெப்பமயமாதல் இவைகளைக் கனவில் கூட காண முடியாத அளவுக்கு குறைத்துப் பூமாதேவியைக் காப்பாற்றியதும் குரு புளுட்டோ கூட்டணியே. குருவும் புளுட்டோவும் சேர்ந்து பல நாடுகளில் புரட்சியைச் செய்ய வைத்துச் சுதந்திரம் பெற்றுக் கொடுத்துள்ளனர். வல்லரசுகள், பேரரசுகள், சாம்ராஜ்யங்களின் எழிற்கிக்கு மட்டுமல்ல, பின்னர் அவற்றின் வீழ்ச்சிக்கும் குரு புளுட்டோ கூட்டணியே வித்திட்டுள்ளன.

வழக்குகளில் வென்றால் மட்டுமே கட்டணம் தர வேண்டும் என்ற நடைமுறை சட்டத்தரணிகளிடம் உள்ளது. பெரிய லாபம் வரும் என்று கனவு காண வைக்கும் முதலீட்டுத் திட்டங்களையும் சொல்லி, அதற்குத் தேவையான பணத்தையும் கடனாகக் கொடுத்து, வளர்ந்து வரும் நாடுகளைக் கடனில் மூழ்கடித்து, ஏமாற்றி அடிமையாக்கும் கொடுங்கோலர்களிடம் சட்டத்தரணிகள் பின்பற்றுவது போன்றதொரு நடைமுறை இல்லை. இதனால் பல நாடுகள் ஏமாந்து அடிமைகளாகின்றன. இந்நாட்டுக் கடல்களில் சிறிய மணல் திட்டு ஒன்று இருந்தாலே போதும். அதனைக்கூட பல மில்லியன் டொலர் குத்தகைக்கு அடிமையாக்கிகள் எடுப்பார்கள்.

(08 ஆம் பக்கம் பார்க்க)

ஒரு புறம் கொரோனா....

(07 ஆம் பக்கத் தொடர்ச்சி)

பின்னர் அதனை மிகப் பெரிய சேர்க்கைத் தீவாக மாற்றி, விமானப் படைத் தளமாக அயல் நாட்டுக்கு எதிரான யுத்தத்தில் பாவிப்பார்கள். இந்தப் போரினால் அடிமையாகிய நாடு சின்னா பின்னமாகும். இப்படியான அழிவுகளிலிருந்தும் அடிமை நிலையிலிருந்தும் இந்நாடுகள் மீள்வதற்கு குருவும் புளுடடோவும் சேர்ந்து அற்புதமான ஒரு சந்தர்ப்பத்தை உருவாக்கி உள்ளனர். கொரோனா இழப்புகளுக்கு நஷ்ட ஈடாக, அடிமைச் சாசனங்களான கடன், குத்தகைப் பத்திரங்கள் அனைத்தையும் கீழித்து எறியலாம். தீவ் இருந்தால் இதனை இன்னொரு நாட்டின் நல்லெண்ணை உதவியுடன் செய்ய முடியும். அடிமை நாடா? சுதந்திர பூமியா? முடிவு தலைவர்களின் கைகளில்.

20-11-2020 முதல் மகரத்தில் சஞ்சரிக்கும் குரு 06-04-2021இல் அதிசாரமாகக் கும்பத்திற்குச் சென்று, வக்கரித்து 14-09-2021இல் மீண்டும் மகரத்திற்கு வருகிறார். 20-11-2021இல் கும்ப ராசி குருப் பெயர்ச்சி நிகழும். நாடுகளை ஐக்கியமாக இணைக்கும் குரு, நெப்பியூன் கிரக சேர்க்கை 06-04-2021 → 14-09-2021, 20-11-2021 → 13-04-2022 கும்ப ராசியில் நிகழவுள்ளது. இக்காலம் இலங்கையின் வருங்காலத்தைத் தீர்மானிக்கும்.

வக்கரத்திலும் அதிசாரத்திலும் குரு தவிர ஏனைய கிரகங்களுக்கு அவை சஞ்சாரம் செய்யும் ராசியின் பலன்கள் நிகழும். குருவுக்கு மட்டும் வக்கரம், அதிசாரத்தில் முதலில் சஞ்சரித்த ராசியின் பலன்கள் நிகழும். குரு மகர ராசியில் சஞ்சரிக்கும் போது விருச்சிக ராசியினருக்கு 3இல் வியாழன் கோசார பலன் நிகழும். கோசாரப்படி 3இல் வியாழன் தோல்வி என்ற பலனை மட்டும் செய்வார். வழக்கில் தோல்வி, தேர்தலில் தோல்வி, போரில் தோல்வி இவைகள் நிகழும். 20-10-2020 முதல் 20-11-2021 வரை குரு மகர ராசியில் நிற்கும் பலன் நிகழும். இக்காலத்தில் விருச்சிக ராசியினர் போருக்குச் சென்றால் தோல்வியடைவார்கள். இவர்கள் இக்காலத்தில் அடக்கி வாசிப்பதே நல்லது. தேர்தல், போர் இவற்றுடன் சம்பந்தப்பட்ட விருச்சிக ராசியில் பிறந்த உலகத் தலைவர்கள் பலர் உள்ளனர். துரியோதன மகாராஜா முதல் தமிழ் தேசியத் தலைவர் மேதகு வேலுப்பிள்ளை பிரபாகரன் வரை எவருமே 3இல் வியாழன் தோல்வி என்ற கோச்சார பலன் நடந்த போது போரில் ஜெயித்ததில்லை

ஒருபுறம் கொரோனா, மறுபுறம் தேர்தல், இரண்டிற்கும் நடுவே ஜனாதிபதி டிரம்ப். பாவம் அவர், என்ன செய்வார்? 3ஆம் உலக மகா யுத்தத்தை தொடக்கி வைப்பார். 2 வல்லரசுகள் போரிட்டால் இருவருக்கும் தான் சேதம். இந்தச் சந்தர்ப்பத்தைப் பயன்படுத்தி மூன்றாவது நாடு ஒன்று வல்லரசாக மாறிவிடும். கொரோனா ஒரு உயிரியல் ஆயுதமாக இருந்தால் 3ஆம் உலக யுத்தம் ஏற்கனவே ஆரம்பித்து விட்டது. இல்லை என்றால், 18-06-2020இல் செவ்வாய் மீன ராசிக்குச் சென்ற பின்னர் யுத்தம் ஆரம்பமாகலாம். புளுடடோவுடன் சனியும் கிரக சேர்க்கை அடைந்துள்ளார். சனி எல்லைகள் சம்பந்தப்பட்ட கிரகம். இக்கிரகம் யுத்தம் சம்பந்தப்பட்ட கிரகம் செவ்வாயைப் பார்ப்பதால் யுத்தம் நிகழும். எல்லைப் பிரச்சனைகள், இன்னொரு நாடு தங்களுடையது என்று உரிமை கோருதல் போன்ற அடாவடித் தனங்களால் 3ஆம் உலக மகா யுத்தம் ஆரம்பமாகும்.

04-07-1776இல் அமெரிக்கா உதயமாகிய போது சஞ்சரித்த பாகைக்குக் கிட்ட யுறேனஸ் வந்த போது 1850களின் பிற்பகுதியில் உள்நாட்டிலும் வெளிநாடுகளுடனும் பல யுத்தங்கள் நடைபெற்றன. பின்னர் மீண்டும் 1941இல் வந்த போது, 2ஆம் உலக மகா யுத்தத்தில் பங்குபற்றாது அமைதியாக இருந்த அமெரிக்காவை போர்ள் துறைமுகத்தில் Pearl Harbor குண்டு வீசி ஜப்பான் போருக்கு அழைத்தது. 04-07-1776இல் நின்ற பாகைக்குக் கிட்ட மீண்டும் யுறேனஸ் இப்போது வருகிறார். எனவே போர் நிச்சயம். போரின் உச்சக் கட்டத்தில் இதுவரை கண்டிராத புதுப்புது ஆயுதங்கள் பாவனைக்கு வரும். சின்னப் பையன் Little Boy உலகையே உலுக்கிய ஹிரோஷிமா, நாகசாகி போன்ற நகரங்கள் உருவாகலாம். 06-08-1945இல் ஹிரோஷிமா விற்கு நேரே மேலே நின்ற யுறேனியப் பிரிப்புக்குப் பொறுப்பான யுறேனஸ் ஹிரோஷிமா விற்கு கிட்டவுள்ள நாடுகளின் மேல் சில வருடங்களுக்கு நிற்கவுள்ளார். 3ஆம் உலக மகா யுத்தத்தின் முடிவில் பல நாடுகள் சுதந்திரம்

அடைந்து ஒரு புதிய உலக வரைபடம் இருக்கும். சனி, புளுடடோ கிரக சேர்க்கை நடைபெறும் 2020 → 2022 இவ்வருடங்களில் சூறாவளி, பெரு வெள்ளம், மண் சரிவு, காட்டுத் தீ, பாரிய நிலநடுக்கம், சுனாமி, ராட்சத எரிமலை வெடித்தல், கடல்கோள் போன்ற இயற்கை அனர்த்தங்கள் பல நிகழும். 29-04-2022இல் சனி கும்ப ராசிக்கு மாறியதும் இவை குறைய வாய்ப்புண்டு.

பூமியின் அடியில் உள்ள தகடுகள் அசைவதால் பாரிய நிலநடுக்கம் ஏற்பட்டு ஒரு பனை உயர ஆழிப் பேரலைகள் எழும்பி வருவது 2004இல் வந்தது போன்ற சுனாமி. ஒருசில கில்லோ மீற்றர் உயர ஆழிப் பேரலைகள் நிலப்பரப்பையே விழுங்குவது கடல் கோள் Mega Tsunami. மிகப் பெரிய மலைகளில் இருக்கும் ராட்சத எரிமலை வெடித்து, பாரிய நிலநடுக்கம் ஏற்பட்டுக் கடல் கோள் உருவாகும். உலக சரித்திரத்தில் ஓசியஸ் Ocias தெர்க்காட்டியஸ் Tazgatis ராகனுஸ் Erahannus என்ற பெயர்களில் 3 பெரிய கடல் கோள்கள் வந்துள்ளன. விரைவில் 4ஆவது கடல்கோள் வர வாய்ப்புள்ளது. உதாரணத்திற்கு, ஸ்பெயினின் கேனரி தீவில் Canary island உள்ள குமுறிக் கொண்டிருக்கும் கும்றி விஜா Cumbre Vieja எரிமலை வெடித்துச் சிதறினால் அமெரிக்காவின் கிழக்கு, ஐரோப்பாவின் மேற்கு நிலப்பரப்புகளைக் கடல் கபளீகாரம் பண்ணி விடும்.

20,000 வருடங்களுக்கு முன்னர் ஏற்பட்ட இரண்டாவது கடல் கோளால் குமரிக் கண்டத்தின் (லெமூரியா) பெரும் பகுதியைக் கடல் விழுங்கியது. வடக்கில் தென்னிந்தியா முதல் மேற்கே மடகாஸ்கார் கிழக்கே அவுஸ்திரேலியா வரை வியாபித்திருந்தது குமரிக் கண்டம். இது இருந்த பல நாடுகளை ஆண்ட மனுச் சக்கர வர்த்திக்கு சமண் என்ற மகனும் ஈழம் என்ற மகனும் இருந்தார்கள். தந்தை காலமானதும் பிள்ளைகள் இருவரும் தந்தை ஆட்சி செய்த நாடுகளைப் பிரித்து ஆட்சி புரிந்தனர். ஈழம் ஆட்சி செய்த நாடு ஈழநாடு என்றும், இக்கன்னி ஆட்சி செய்த இன்னொரு நாடு கன்னியாகுமரி என்றும் பெயர் பெற்றது.

66.5 மில்லியன் வருடங்களுக்கு முன்னர் வாழ்ந்த டைனசோர் Dynasore 6 → 9 மைல் அகலம் உள்ள ராட்சத விண்கல் விழுந்ததால் அழிந்தது. குருவின் ஒரு வருடத்தில் 3 ராசி சஞ்சாரத்தில் இது போன்ற நிகழ்வுகள்கூட நிகழலாம்.

உலக சரித்திரத்தில் முதல் பண்டமிக் அன்றணைப் பிளேக் என்ற கொள்ளை நோய் 1855 வருடங்களுக்கு முன்னர் கி.பி. 165 → 180 வந்தது. ஹான் பேரரசர் வுஹானின் ஆட்சியில் கி.பி. 161இல் சீனாவில் வந்த கொள்ளை நோயே ரோமாபுரி வரை பரவியிருக்கலாம் என்று சீனப் பாரம்பரிய மருத்துவ முறை எழுத்தாளர் ஜிகொங் குறிப்பிட்டுள்ளார். சீனாவிலிருந்து கிழக்கு ஆபிரிக்காவையும் தெற்கு ஐரோப்பாவையும் பட்டு ஞடைம வர்த்தகத்திற்காக இணைக்கும் பாதை (பட்டுப் பாதை Silk Road) 2 → 18 நூற்றாண்டுகளில்; இருந்தது. சீனாவிலிருந்து இப்பாதையில் சென்ற வர்த்தகர்களிடமிருந்து இக்கொள்ளை நோய் ரோமப் படையினருக்குத் தொற்றியது. ரோமப் பேரரசர் மார்க்கஸ் அந்தோனியஸ் ஈராக் மீது படை எடுத்த போது டைக்ரிஸ் நதியில் உள்ள செலியூலியா முற்றுக்கையின் போது இது நடந்தது. இக்கொள்ளை நோய் ரோமாபுரியின் சனத்தொகையில் மூன்றில் ஒரு பகுதி, 50 லட்சம் மக்களைப் பலி எடுத்து, ரோமாணிய சாம்ராஜ்யத்தின் வீழ்ச்சிக்கு வித்திட்டது. இந்தக் கொள்ளை நோய்க் கிருமியை உலகிற்கு கொண்டு சென்ற பட்டுப் பாதை போன்ற புதிய தொரு பாதையே மீண்டும் இப்போது அமைப்பதற்குத் திட்டமிடுகிறார்கள். பல பண்டமிக்குகள் சீனாவிலேயே தோன்றின. அன்று முதல் இன்று வரை, 1855 வருடங்களாக பண்டமிக் தோன்றுவதைக் கட்டுப்படுத்த முடியாதவர்களிடமிருந்து உலகை எப்படிக் காப்பாற்றலாம்? பண்டமிக்கை உருவாக்கும் அடுத்த குரு, புளுடடோ கிரக சேர்க்கை 2032 → 2033 மீண்டும் சீனாவுக்குரிய மகர ராசியிலேயே நிகழவுள்ளது. இதன் பின்னர் கும்ப ராசியில் 2045 → 2046, 2057 → 2059, மீன ராசியில் 2069 → 2070, 2082 → 2083, மேட ராசியில் 2094 → 2095, 2106 → 2107, குரு புளுடடோ கிரக சேர்க்கைகள் நிகழவுள்ளன. இவ்வருடங்களில் எபிடமிக் அல்லது பண்டமிக் வரக்கூடிய வாய்ப்புகள் மிக அதிகம்.

கௌசிகர்

முள்ளிவாய்கால் நினைவேந்தலை உணர்வுபூர்வமாக அஞ்சலிப்போம்

சர்வதேச இந்து இளைஞர் பேரவை

முள்ளிவாய்கால் நினைவேந்தலை அனைவரும் மேற்கொள்வோம் எனச் சர்வதேச இந்து இளைஞர் பேரவை அழைப்பு விடுத்துள்ளது.

இம்முறை எமது இழந்த உறவுகளுக்காக முள்ளிவாய்க்கால் நினைவேந்தல் பல வகையில் தடுக்கப்படுகிறது. ஆனாலும் எமது உறவுகளுக்கு உணர்வுபூர்வமாக அஞ்சலி செய்ய வேண்டியது ஒவ்வொரு எஞ்சிய தமிழினின் கடமையுமாகும் என சர்வதேச இந்து இளைஞர் பேரவைத் தலைவர் சிவசுந்தர் ஜெ.மயூரக்குருக்கள் தெரிவித்துள்ளார்.

நேற்று ஊடகங்களுக்கு அனுப்பி வைத்துள்ள அறிக்கையிலே இவ்வாறு தெரிவிக்கப்பட்டுள்ளது.

அந்த அறிக்கையில் மேலும் தெரிவிக்கப்பட்டுள்ளதாவது:- தமிழ் இனப்படுகொலை நடந்து பதினொரு ஆண்டுகள் கடந்து விட்டது. வரலாற்றிலும் வாழ்விலும் ஒவ்வொரு தமிழினும் இறப்பதனை இந்த உலகம் வேடிக்கை பார்த்தது என்ற உண்மை உலகம் இயங்கும் வரை அவை மறக்க முடியாத வடுக்களாகும்.

ஆண்ட ஓர் இனம் அனாதையாக்கப்பட்டு கேட்பாரன்றி கிடந்த எம்மினத்தின் வலிகளும் இழப்புகளும் எமக்குத்தான் தெரியும். உலகின் ஒவ்வொருவரின் முகமும் எமக்கு உணர்த்தப்பட்ட நாட்கள். ஒன்றரை இலட்சம் மக்கள் கொத்துக்கொத்தாக கொல்லப்பட்டார்கள். எத்தனையோ படுகொலைகள் அரங்கேறியது. யாரும் நீதி தரவில்லை. எம்மால் எது முடியுமோ அவற்றை நாம் செய்யப் பழகிக் கொள்ள வேண்டும். இத்தனைகாலமும் இல்லாது இவ்வருடம் பலகெடுபிடிகள் இடம் பெற்று கொண்டிருக்கிறது.

எனவே எமது அன்பான உறவுகளே நாம் செய்ய வேண்டியது எம்மை எல்லாம் விட்டுப் பிரிந்த உறவுகளை ஒரு நிமிடம் உணர்வுடன் விளக்கேற்றி அவர்களை நினைத்து அவர்களின் ஆன்மா ஆன்மா ஈடேற்றம் பெற வேண்டி ஆத்மார்த்தமான பிரார்த்தனைகள் செய்து கொள்ளுங்கள் என அனைத்து தமிழ் உறவுகளையும் உரிமையுடன் கேட்டுக்கொள்கின்றோம் - என்றுள்ளது.

உயர் கல்வி முறையில் மாற்றம் அவசியமானது

ஐனாதிபதி வலியுறுத்தல்



கொழும்பு, மே. 16

பல்கலைக்கழக கல்வியை நிறைவுசெய்து சமூகத்துக்குள் பிரவேசிக்கும் பட்டதாரிகளுக்கு இலகுவாக தொழில்களை தேடிக்கொள்வதற்கு உதவும் வகையில் உயர் கல்வி முறை மையை உருவாக்க வேண்டுமென, ஐனாதிபதி கோட்டாபய ராஜபக்ஷ குறிப்பிட்டுள்ளார்.

பல்கலைக்கழக கல்வி பற்றி எத்தகைய வியாக்கியானங்கள் இருந்த போதும் பல்கலைக்கழகங்களில் இருந்து வெளியேறும் இளைஞர் யுவதிகளுக்கு தொழிலொன்றை தேடிக்கொள்ள முடியாதாயின் அது சரியான கல்வி முறையாக இருக்க முடியாது.

பட்டதாரிகள் தொழில் கேட்டு உள்வலம் செல்வதற்கு பதிலாக தொழில்கள் அவர்களைத் தேடி வரும் கல்வி முறைமையே தேவையாகுமென ஐனாதிபதி சுட்டிக்காட்டியுள்ளார்.

பல்கலைக்கழக மாணியங்கள் ஆணைக்குழு தலைவர் உள்ளிட்ட பல்கலைக்கழக உபவேந்தர்களுடன் நேற்று மாலை ஐனாதிபதி அலுவலகத்தில் நடைபெற்ற சந்திப்பின்போதே ஐனாதிபதி இதனை தெரிவித்துள்ளார்.

பல்கலைக்கழகங்கள் மற்றும் பாடசாலைகள் சுகாதார அதி காரிகளின் பரிந்துரையின் பேரிலேயே மீண்டும் திறக்கப்பட வேண்டும் எனக் குறிப்பிட்ட ஐனாதிபதி, தற்போது அறிமுகப் படுத்தப்பட்டுள்ள தொலைக் கல்வி முறைமையை மேலும் மேம்படுத்துவதற்கு இதனை சந்தர்ப்பமாக பயன்படுத்திக் கொள்ளுமாறும் தெரிவித்துள்ளார்.

எதிர்காலத்தில் பல்கலைக்கழக மாணவர் சமூகத்தில் 30 சதவீதத்தினரையாவது இணைய வழிக் கல்விக்கு உட்படுத்த வேண்டும் எனவும் ஐனாதிபதி தெரிவித்துள்ளார்.

சிறை...
(முதலாம் பக்கத் தொடர்ச்சி)
தெரிவித்தார்.
அவர் மேலும் கூறுகையில் -
நல்லாட்சி அரசை அமைக்க முன்னின்று செயற்பட்டவர்களை ஏதோவொரு காரணத்துக்காக இந்த அரசு கைது செய்து வருகின்றது. ஆனால், நீதிமன்றத்தின் நடு நிலையான தீர்ப்பின் பிரகாரம் அவர்கள் விடுதலை செய்யப்பட்டு வருகின்றனர். அந்தவகையில் வெள்ளை வான் கடத்தல் உட்கவியலாளர் சந்திப்பு வழக்கில் இரண்டாவது தடவையாகக் கைது செய்யப்பட்டு விளக்கமறியலில் வைக்கப்பட்டுள்ள ராஜித சேனாரத்னவுக்கும் விடுதலை கிடைக்கும் என்று நாம் நம்புகின்றோம்.
இந்தக் கைது நடவடிக்கை மூலம் அரசு அரசியல் இலாபம் தேட முயற்சிக்கின்றது. அந்த முயற்சியை நாம் தோற்கடிப்போம். ஏனெனில் நியாயமான நீதி எமது பக்கமே நிற்கும் - என்றார்.

கொரோனா 957...
(முதலாம் பக்கத் தொடர்ச்சி)
பட்டுள்ளனர்.
நேற்றிரவு தேசிய தொற்று நோய் விஞ்ஞானப் பிரிவினால் வெளியிடப்பட்ட அறிக்கையின்படி கொரோனா வைரஸ் தொற்றியவர்களின் எண்ணிக்கை 957 ஆக அதிகரித்துள்ளது.

அந்த வகையில், இலங்கையில் கொரோனா வைரஸ் தொற்றியதாக அடையாளம் காணப்பட்டுள்ள 957 பேரில் தற்போது 428 நோயாளிகள் சிகிச்சைக்குட்படுத்தப்பட்டுள்ளமையோடு, சீனப் பெண் உள்ளடங்கலாக இதுவரை 520 பேர் கொரோனா வைரஸ் தொற்றிலிருந்து குணமடைந்துள்ளனர். அத்துடன் இதுவரை 09 பேர் உயிரிழந்துள்ளனர்.
இதேவேளை, மருத்துவமனைகளில் கொரோனா வைரஸ் தொடர்பான சந்தேகத்தின் அடிப்படையில் 106 பேர்களைக் காண்பிப்பில் வைக்கப்பட்டுள்ளனர் என்று சுகாதார மேம்பாட்டுப் பணியகம் அறிவித்துள்ளது.

அரசியல் கைதிகள்...
(முதலாம் பக்கத் தொடர்ச்சி)
எனினும், ஒரு பகுதியினரின் விடுதலை தொடர்பில் ஜனாதிபதியும் பிரதமரும் ஆராய்ந்து வருகின்றனர் எனவும் அவர் குறிப்பிட்டார்.
பாரிய குற்றங்களை இழைத்த தமிழ் அரசியல் கைதிகள் தண்டனைகளை அனுபவித்தே தீர வேண்டும். எனினும், பல வருடங்கள் தண்டனைகளை அனுபவித்துவரும் கைதிகளுக்கு பொது மன்னிப்பு வழங்குவதா? இல்லையா? என்பதை ஜனாதிபதி தீர்மானிப்பார் எனவும் அவர் கூறினார்.
பிரதமரின் வேண்டுகோளுக்கிணங்க

கவே தமிழ் அரசியல் கைதிகளின் பட்டியல் தமிழ்த் தேசியக் கூட்டமைப்பால் சமர்ப்பிக்கப்பட்டுள்ளது. இது நல்லதொரு முன்னேற்றம். எனவே, நல்ல முடிவு கிடைக்கும் என்று நான் நினைக்கின்றேன் எனவும் அவர் மேலும் தெரிவித்தார்.
சிறைச்சாலைகளிலுள்ள தமிழ் அரசியல் கைதிகளின் பட்டியலை தமிழ்த் தேசியக் கூட்டமைப்பின் பேச்சாளர் எம்.ஏ.சுமந்திரன் சில தினங்களுக்கு முன்னர் பிரதமர் மஹிந்தராஜபக்சுவிடம் நேரில் கையளித்திருந்தார். இதன்போது தமிழ் அரசியல் கைதிகள் விடுதலை விவகாரத்தில் விரைந்து நடவடிக்கை எடுப்பதாகப் பிரதமர் உறுதியளித்திருந்தார். இந்த நடவடிக்கையில் முன்னேற்றம் எதுவும் ஏற்பட்டுள்ளதா என்று நீதி, மனித உரிமைகள் மற்றும் சட்ட சீர்திருத்தங்கள் அமைச்சர் நிமல் சிறிபாலடி சிலவாவிடம் வினவியபோதே அவர் மேற்கண்டவாறு கூறினார்.

பிளவுபட்ட ரணில்...
(முதலாம் பக்கத் தொடர்ச்சி)
தேர்தலில் இணைந்து போட்டியிட இரகசியப் பேச்சுகளில் ஈடுபட்டுள்ளார்கள். இதன் காரணமாகவே தேர்தல்கள் ஆணைக்குழு அங்கீகரித்த வேட்புமனுக்களை அவர்கள் கேள்விக்குட்படுத்துகின்றார்கள்.
சமர்ப்பிக்கப்பட்ட வேட்புமனுக்களை செல்லுபடியற்றனவாக்கவே கலைக்கப்

பட்ட நாடாளுமன்றத்தைக் கூட்ட அவர்கள் அழுத்தம் கொடுக்கின்றார்கள். அத்துடன் கலைக்கப்பட்ட நாடாளுமன்றத்தை சவாலுக்குட்படுத்தி உயர்நீதிமன்றத்தில் அவர்கள் மனுத்தாக்கலும் செய்துள்ளார்கள்.
தேர்தல்கள் ஆணைக்குழு ஏற்றுக் கொண்ட வேட்புமனுக்களை இரத்துச் செய்யும் அதிகாரம் தேர்தல்கள் ஆணைக்குழுவுக்குக் கிடையாது. நாடாளுமன்றத்துக்கு மாத்திரமே அந்த அதிகாரம் உண்டு. கலைக்கப்பட்ட நாடாளுமன்றத்தில் ஐக்கிய தேசியக் கட்சியினருக்கே பெரும்பாலான ஆதரவு உண்டு. கலைக்கப்பட்ட நாடாளுமன்றம் கூட்டப்பட்டால் நிச்சயம் சமர்ப்பிக்கப்பட்ட வேட்புமனுக்களை ஐக்கிய தேசியக் கட்சியினர் இரத்துச் செய்வார்கள்.
இதன் பின்னர் பொதுத்தேர்தலுக்கு மீண்டும் வேட்புமனுத் தாக்கல் செய்ய வேண்டும். அப்போது இரு தரப்பினரும் (ஐக்கிய தேசியக் கட்சியினரும் ஐக்கிய மக்கள் சக்தியினரும்) இணைந்து வேட்புமனுத் தாக்கல் செய்யவே நாடாளுமன்றத்தைக் கூட்டுமாறு அவர்கள் தொடர்ந்து அழுத்தம் பிரயோகிக்கின்றார்கள்.
பிளவுபட்டுள்ள ஐக்கிய தேசியகே கட்சி மீண்டும் ஒன்றிணைந்து பொதுத்தேர்தலில் போட்டியிட்டாலும் மக்கள் ஆணையை இனி ஒருபோதும் பெற முடியாது. ஐக்கிய தேசியக் கட்சியை மக்கள் கடந்த ஜனாதிபதித் தேர்தலுடன் புறக்கணித்து விட்டார்கள் - என்றார்.

சொர்க்கம் SORKHAM

MATRIMONY

தீருமனைசேவை

தொடர்புகளுக்கு

கனடா

+1 416 - 666 - 1855

+1 437 - 772 - 8129

யாழ்ப்பாணம்

+94 76 236 4188

www.sorkham.com

No - 102/A பருத்தித்தறை வீதி

யாழ்ப்பாணம் (ஆரியகுளம் சந்தி)

077 650 5097





SRI MURUGAN

COMMUNICATION & AGENCY POST OFFICE

உலகெங்குமிருந்து

உறவுகளுக்கும் தபால்கள்
பெறிகள் சேவை
உடனுக்குடன் அனுப்ப



உறவுகளிடமிருந்து அனுப்பிய பணத்தை ஒரு சில நிமிடங்களில் நீங்கள் பெற்றுக் கொள்ள இவையனைத்தையும் ஒரே கூரையின் கீழ்; அதிவிரைவு பாதுகாப்பு நம்பகத் தன்மை.

No.303, K.K.S Road, Jaffna Sri Lanka Tel : 021 222 2670 / 5392

Email : SriMurugan09@gmail.com Fax: 021 222 3214

Srimurugan303@gmail.com


கொரோனா நெருக்கடிகளால் பாதிக்கப்பட்டோருக்கு உதவி

யாழ்ப்பாணம் மறைமாவட்டத்தின் கியூடெக் கரித்தாஸ் நிறுவனத்தின் இயக்குநர் எஸ்.இயூஜீன் பிரான்சிஸ் அடிகளார் நவாலி, மானிப்பாய், சில்லாலை, சன்னாகம், மனியந்தோட்டம், கோப்பாய், கரவெட்டி, மிரிசுவில் பங்குகளைச் சேர்ந்த 350 குடும்பங்களுக்கும் உலர் உணவு உதவிகளை வழங்கினார். இந்த உதவிக்கான நிதியை லண்டன் தமிழ் கத்தோலிக்க ஆன்மீகப்பணியகம் வழங்கியதாக எஸ்.இயூஜீன் பிரான்சிஸ் அடிகளார் 'காலைக்கதிர்' கிறிஸ்தவ செய்தி இதழுக்குத் தெரிவித்தார்.



ஆயரின் பிறந்த தினத்தில் வாழ்த்துவோம்.

'மரியன்னை வழி இயேசுவிடம்' என்னும் விருதுவாக்குடன் யாழ்ப்பாணம் மறைமாவட்டத்தை வழிநடத்தும் யாழ்ப்பாணம் மறைமாவட்ட ஆயர் மேதகு கலாநிதி யஸ்ரின் பேணாட் ஞானப்பிரகாசம் ஆண்டகைக்கு பிறந்த நாள் வாழ்த்துக்களைத் தெரிவிப்போம்.



திருத்தந்தை புனித 2ஆம் ஜோன் போலி பிறப்பின் நூற்றாண்டு திருப்பலி நாளை

18 மே 2020 அன்று (நாளை) திருத்தந்தை புனித 2ஆம் ஜோன் போல் அவர்களின் பிறந்த நாளின் நூறாம் ஆண்டு நிறைவு சிறப்பிக்கப்படுவதையொட்டி திருத்தந்தை பிரான்சிஸ் அவர்கள் புனித பேதுரு பெருங்கோவிலில் திருத்தந்தை புனித 2ஆம் ஜோன் போல் அவர்கள் அடக்கம் செய்யப்பட்டுள்ள பீடத்தில் திருப்பலி நிறைவேற்றுவார் என்று அறிவிக்கப்பட்டுள்ளது.

1920 ஆம் ஆண்டு மே மாதம் 18ஆம் திகதி போலந்து நாட்டில் பிறந்த இவர் 2ஆம் ஜோன் போல் என்ற பெயருடன், திரு அவையின் தலைவராக 27 ஆண்டுகள் பணியாற்றி 2005ஆம் ஆண்டு இறையடி சேர்ந்தார். அவரது பிறப்பின் நூற்றாண்டையும் அவரது மரணத்தின் 15ஆம் ஆண்டையும் சிறப்பிக்கும் இவ்வேளையில் திருத்தந்தை பிரான்சிஸ் அவர்கள் இந்தச் சிறப்புத் திருப்பலியை நிறைவேற்றுகிறார்.

காலைக்கதிர்
Kalāikathir

கிறிஸ்தவ செய்தி இதழ்
TCNL

உண்மையை எடுத்துரைப்பதே என் பணி - யோவா:18:37

ஆசிரியர் : அருள்திரு ரூபன் மரியாம்பிள்ளை - ஊடக விரிவுரையாளர்

யாழ் மறைமாவட்டத்திற்கு நேரடியாக நியமனத்தை பெற்ற முதல் ஆயர் இவர்

ஓர் ஆயர் தன் மறைமாவட்டத்தில் தான் ஆற்றப் போகும் பணிகளை விளக்கும் பணிவிளக்க சின்னத்தைத் தயாரிக்கிறார். இந்த பணி விளக்க சின்னமானது, ஒரு ஆயர் வகிக்கும் பதவி நிலையையும் அவர் முன்னுரிமைப்படுத்தும் பணிகளையும் கோட்டுக் காட்டுகிறது. பணி விளக்க சின்னத்தில் மேலே அமைக்கப்பட்டுள்ள பச்சை நிறத் தொப்பியானது 1870ஆம் ஆண்டு முதல் அணியப்பட்டுவந்த பாரம்பரியத்தையும் ஆயரின் பதவி நிலையையும் குறித்துக் காட்டுகிறது.

அதில் இருந்து தொங்கும் மூன்று தொகுதிக்குள் சங்கள் இவர்தியாக்கோன் பட்டத்தையும் குருப்பட்டத்தையும் பெற்று இப்போது ஆயர்ப் பட்டத்தைப் பெறுகிறார் என்பதைக் குறித்து நிற்கிறது. சின்னத்தில் தோன்றும் புறா தூய ஆவியையும் மரியன்னை அன்புப் பாதுகாவலையும் தெரிவித்து நிற்கிறது. பனை மரம் தன்னை முழுவதும் அர்ப்பணிப்பது போல் மேதகு கலாநிதி யஸ்ரின் பேணாட் ஞானப்பிரகாசம் ஆண்டகையும் தன்னை முழுமையாக அர்ப்பணிக்கக் காத்திருக்கிறார் என்பதையும் யாழ்ப்பாணத்தை குறிக்கும் யாழானது யாழ் மண்ணின் பாரம்பரியத்தையும் சரித்திரத்தையும் பாதுகாக்க உறுதி பூண்டுள்ளார் என்பதையும் சொல்லி நிற்கிறது. 'மரியன்னை வழி இயேசுவிடம்' (லத்தீன் மொழியில் பொறிக்கப்பட்டுள்ளது) என்னும் விருது வாக்குடன் தம் பணியைத் தொடங்கும் இவர் அன்னை மரியாள் வழி அனைத்தையும் வழிநடத்தப் போகிறார் என்பதைக் காட்டுகிறது.

யாழ் மறைமாவட்டத்திற்கென நேரடியாக நியமனம் பெறும் முதல் ஆயராவார். யாழ் மறைமாவட்டத்தில் சுதேச ஆயர்கள் நியமனம் பெறத் தொடங்கிய பின்னர் மேதகு கலாநிதி யஸ்ரின் பேணாட் ஞானப்பிரகாசம் ஆண்டகை யாழ் மறைமாவட்டத்திற்கென நேரடியாக நியமனம் பெறும் முதல் ஆயராவார் என்பது இங்கு சிறப்பு முக்கியத்துவத்துடன் நோக்கப்பட வேண்டியதாகும். இவருக்கு முன்னர் வந்த ஆயர்கள் யாழ் மறைமாவட்டத்திற்கென நேரடியாக நியமனம் பெறவில்லை.



மேதகு கலாநிதி ஜே.எமிலியானாஸ்பிள்ளை அ.ம.தி. ஆண்டகை யாழ் மறைமாவட்டத்தின் வாரிசு ஆயர் உரிமையுடன் மேதகு ஜே.ஏ கியோமர் அ.ம.தி (1824 - 1950) ஆண்டகையின் துணை ஆயராக 1949ஆம் ஆண்டு நியமனம் பெற்று யாழ் மறைமாவட்டத்தின் ஆயராக 1950ஆம் ஆண்டு பொறுப்பேற்றார். ஆயர் மேதகு மேதகு பி.தியோகுப்பிள்ளை ஆண்டகை 1967ஆம் ஆண்டு திருகோணமலை, மட்டக்களப்பு மறைமாவட்டத்தின் துணை ஆயராக நியமனம் பெற்று 1972இல் யாழ் மறைமாவட்டத்தின் ஆயராகப் பொறுப்பேற்றார். ஆயர் மேதகு எஸ். ஆர். அன்ரனி ஆண்டகை 1968ஆம் ஆண்டு யாழ் மறைமாவட்டத்தின் துணை ஆயராக நியமனம் பெற்று 1972இல் திருகோணமலை மட்டக்களப்பு மறைமாவட்டத்தின் வாரிசு ஆயர் உரிமையுடன்

ஆயரின் பணிகளை விளக்கும் சின்னம் தயாராகிறது


பொறுப்பேற்று 1974ஆம் ஆண்டு திருகோணமலை மட்டக்களப்பு மறைமாவட்டத்தின் ஆயரானவர். மேதகு தோமஸ் சவுந்தரநாயகம் ஆண்டகை 1981ஆம் ஆண்டு மன்னார் மறைமாவட்டத்தின் ஆயராக நியமனம் பெற்றுப் பின்னர் 1992ஆம் ஆண்டு யாழ் மறைமாவட்டத்தின் ஆயரானவர். இந்த வகையில் யாழ் மறைமாவட்டத்திற்கென சுதேச ஆயர்கள் நியமனம் பெறத் தொடங்கிய பின்னர் மேதகு கலாநிதி யஸ்ரின் பேணாட் ஞானப்பிரகாசம் ஆண்டகை யாழ் மறைமாவட்டத்திற்கென நேரடியாக நியமனம் பெறும் முதல் ஆயராவார். ஆயர் ஒருவரைத் திருநிலைப்படுத்தும் சடங்கு ஒரு மறைமாவட்டத்தில் அடிக்கடி நிகழும் ஒரு நிகழ்வல்ல. யாழ் மறைமாவட்டத்தில் புனித மரியன்னை போரலயத்தில் 1949ஆம் ஆண்டு மேதகு ஜே.எமிலியானாஸ்பிள்ளை அ.ம.தி. ஆண்டகையின் திருநிலைப்படுத்தல் சடங்கு நடைபெற்றது. அதன் பின்னர் 1968ஆம் ஆண்டு ஆயர் மேதகு எஸ். ஆர். ஆன்ரனி ஆண்டகையின் திருநிலைப்படுத்தல் சடங்கு நடைபெற்றது. 1968ஆம் ஆண்டின் பின்னர் இப்போதுதான் அதாவது 47 ஆண்டுகளின் பின்னர் ஆயர் ஒருவரின் திருநிலைப்படுத்தும் சடங்கு யாழ் மறைமாவட்டத்தில் புனித மரியன்னை போரலயத்தில் நடைபெற்றது. 1967ஆம் ஆண்டு மேதகு பி.தியோகுப்பிள்ளை ஆண்டகையின் திருநிலைப்படுத்தல் சடங்கு திருகோணமலை மட்டக்களப்பு மறைமாவட்டத்தில் நடைபெற்றது. 1981ஆம் ஆண்டு மேதகு தோமஸ் சவுந்தரநாயகம் ஆண்டகையின் திருநிலைப்படுத்தல் நிகழ்வு மன்னார் மறைமாவட்டத்தில் மடுப்பதியில் நடைபெற்றது. 1983ஆம் ஆண்டு திருகோணமலை, மட்டக்களப்பு மறைமாவட்டத்தின் ஆயராக நியமனம் பெற்ற ஆயர் மேதகு கிங்ஸிலி சுவாம்பிள்ளை ஆண்டகையின் திருநிலைப்படுத்தல் சடங்கு உறோமாபுரியில் நடைபெற்றது. யாழ்ப்பாணம் மறைமாவட்ட ஆயர் மேதகு கலாநிதி யஸ்ரின் பேணாட் ஞானப்பிரகாசம் ஆண்டகைக்கு இறையாசீர் வேண்டுவோம்.

தினம் ஒரு தலைப்பு சித்திரப்போட்டி

மடிவைகளின்
பொருளை
பயனுள்ளதாக
மாற்றுவோம்



இந்த மூன்று சித்திரங்களும் இறுதிப் போட்டிக்குத் தெரிவு செய்யப்பட்டுள்ளன. இன்றைய சித்திரப் போட்டிக்கான தலைப்பு- 'தேயிலைத் தோட்டம்'



படம் 1



படம் 2

நேற்றைய தினம் அதிகளவான மாணவர்கள் 'சிறுவர் பூங்கா' எனும் தலைப்பில் சித்திரங்களை வரைந்து அனுப்பியிருந்தனர்.

தரமான அனைத்தையும் பிரசுரிக்க முடியாததால் மேலதிகமாகத் தெரிவு செய்யப்பட்ட சித்திரங்களை வரைந்தவர்களது பெயர் விவரம் மாத்திரம் பிரசுரிக்கப்படுகிறது.

ம. யதோட்சயன் - தரம் 8
யா/ மத்திய கல்லூரி

டி. ஹரிஸ்மன் - தரம் 8
யா/ புனித பத்திரிசியர் கல்லூரி

இ. கார்த்திகன் - தரம் 8
யாழ்ப்பாணம் இந்துக் கல்லூரி

பா. தனுபன் - தரம் 6
யாழ்ப்பாணம் இந்துக் கல்லூரி

டி. அபிலாஷ் - தரம் 8
யா/ புனித பத்திரிசியர் கல்லூரி

உ. ஆராதனா - தரம் 2
யாழ். இந்து ஆரம்பப் பாடசாலை

எம் ஆர் எம் ராத் - தரம் 9
கல்கமுவ முன்னோடி முஸ்லிம் மகா வித்தியாலயம்

தி. கோவையிலன் - தரம் 4
யா/ புனித ஜோன் பொஸ்கோ வித்தியாலயம்

லோ. நித்திலா - தரம் 4
யா/ இந்து ஆரம்பப் பாடசாலை

டீனா மனீசா - தரம் 9
கல்கமுவ முன்னோடி முஸ்லிம் மகா வித்தியாலயம்

எட்டியன் லுகி ஜோன் - தரம் 8
ஓகேஜ சர்வதேச பாடசாலை, வத்தளை

திலகராஜ் திலக்சயன் - தரம் 5
உடுவில் மகளிர் கல்லூரி

எஸ் சாரூகா - தரம் 9
வேம்படி மகளிர் உயர்தரப் பாடசாலை

எஸ் சுஜினா - தரம் 6
வேம்படி மகளிர் உயர்தரப் பாடசாலை

ஆர். அஜின் - தரம் 2
தி/ உவார்மலை விவேகாநந்தா கல்லூரி

பா. வாஹினி - தரம் 4
யா/ சுண்டுகுளி மகளிர் கல்லூரி

வி. சலோமி - தரம் 6
யா/ சுண்டுகுளி மகளிர் கல்லூரி

உ. ரோஷித் - தரம் 4
யாழ். இந்து ஆரம்பப் பாடசாலை

படம் 1

உ. நிலக்ஷா - தரம் 6
வேம்படி மகளிர் உயர்தரப் பாடசாலை

படம் 2

லனுஜன் நவரட்ணம் - தரம் 3
North Bridlewood Junior Public School,
Scarboough, Canada

படம் 3

அ. க. ரிஷானன் - தரம் 11
யா/ பரியோவான் கல்லூரி

அறிவுச்செல்வன் அறிவுஅரங்கன் - தரம் 8
யாழ்ப்பாணம் இந்துக் கல்லூரி

எஸ். சிவசாகித்தியன் - தரம் 7
யா/ மகாஜனாக் கல்லூரி

அருள்நாத் அக்சயன் - தரம் 6
தி/ உவார்மலை விவேகாநந்தா கல்லூரி

அன்றியா தசுஷரா காண்டாபன் - தரம் 2
சுண்டுகுளி மகளிர் கல்லூரி

சி. சிவகலை - தரம் 4
யா/ இடைக்குறிச்சி சிறி சுப்பிரமணிய வித்தியாலயம்

ஹாயின்சன் ஷெர்வின் - தரம் 4
பம்பலப்பிட்டி சென் பீற்றர்ஸ் கல்லூரி,
கொழும்பு

வென்சித் றஜாந்தி சிறிகதாசுரன் - தரம் 5
யா/ சுண்டுகுழி மகளிர் கல்லூரி

சிறாந்தி சிறிகதாசுரன் - தரம் 1
யா/ உடுவில் மகளிர் கல்லூரி

கசிந்திரா கிரிஸ்பின் - தரம் 5
தி/ உவார்மலை விவேகாநந்தா கல்லூரி

எம். ஹனுசியன் - தரம் 4
தி/ உவார்மலை விவேகாநந்தா கல்லூரி

எஸ். கிருஷ்ணிகன் - தரம் 4
தி/ உவார்மலை விவேகாநந்தா கல்லூரி

அறிவுச்செல்வன் அறிவுஆதித்தன் - தரம் 9
யாழ்ப்பாணம் இந்துக் கல்லூரி

எஸ். பவேனா - தரம் 2
தி/ உவார்மலை விவேகாநந்தா கல்லூரி

விஜயநிதி கருன் - தரம் 7
தி/ உவார்மலை விவேகாநந்தா கல்லூரி

விஜயநிதி கம்ருன் - தரம் 1
தி/ உவார்மலை விவேகாநந்தா கல்லூரி

த. கபிலாஷ் - தரம் 8
தி/ கோணேஸ்வரா இந்துக் கல்லூரி



படம் 3

தேயிலைத் தோட்டம்

16 லுதிற்று
உட்பட
ஞானலர்களுக்கு

தினம் ஒரு
தலைப்பு



சித்திரப்போட்டி

**இன்று (16/05/2020) தலைப்பு
தேயிலைத் தோட்டம்**

ஒவ்வொரு நாளுக்குரிய தலைப்பும் முதல் நாளின் மாணையில் தரப்படும். அத்தலைப்புக்குப் பொருத்தமான சித்திரத்தை அன்று மாலை 6 மணிக்கு முன்னதாக எழுத்து மின்னஞ்சலுக்கு அனுப்பி வைக்க வேண்டும்.

- * சித்திரத்தினை A4 அளவுள்ள வெள்ளைத்தாளில் வரைய வேண்டும்.
- * சித்திரங்கள் வர்ணத்தில் அல்லது கருப்பு வெள்ளையாக அமையலாம்.
- * தெரிவுசெய்யப்படும் சித்திரங்கள் காலைக்கதிரின் முகப் பத்தகத்தில் பகிரப்படும்.
- * தினமும் தெரிவுசெய்யப்படும் தரமான ஒரு சித்திரம் காலைக்கதிர் பத்திரிகையில் பிரசுரமாகும்.
- * போட்டி முடிவில் பரிசுக்குரிய சித்திரங்களுக்கு பண்பு பரிசில்கள் வழங்கப்படும்.

சித்திரங்கள் தெளிவான முறையில் படம்பிடிக்கப்பட்டு வரைந்த மாணவரின் பெயர், பாடசாலை, தரம், பெற்றோரின் தொலைபேசி இலக்கம் ஆகிய விபரங்களுடன் kalaikkathiredu@gmail.com எனும் மின்னஞ்சல் முகவரிக்கு அனுப்பிவைக்கவும்.

மேலதிக விபரங்களுக்கு: 076 443 8623

மரண அறிவித்தல்

சுப்பிரமணியம் நவரத்தினம்



கருகம்பனையைப் பிறப்பிடமாகவும், கொல்லங்கலட்டியை வசிப்பிடமாகவும் கொண்ட சுப்பிரமணியம் நவரத்தினம் நேற்று சனிக்கிழமை (16.05.2020) காலமானார்.

அன்னார் காலஞ்சென்ற சுப்பிரமணியம் - தங்கப்பிள்ளை தம்பதிகளின் அன்பு மகனும், காலஞ்சென்ற கந்தையா - தங்கமுத்து தம்பதியினரின் அன்பு மருமகனும், கொல்லங்கலட்டியைச் சேர்ந்த அன்னலட்சுமியின் ஆருயிர்க்கணவரும், பாலமுரளி (சிரேஷ்ட விரிவுரையாளர், இலங்கை திறந்த பல்கலைக்கழகம் - யாழ்ப்பாணம்), சிவகரன் (சிரேஷ்ட விரிவுரையாளர், யாழ்ப்பாணப் பல்கலைக்கழகம்) ஆகியோரின் அன்புத் தந்தையும், சிவநந்தினி (அபிவிருத்தி உத்தியோகத்தர், யாழ்.மாநகர சபை), மேனகா (சிரேஷ்ட விரிவுரையாளர், யாழ்ப்பாணப் பல்கலைக்கழகம்) ஆகியோரின் அன்பு மாமனாரும், காலஞ்சென்றவர்களான கனகசபை (கருகம்பனை - விதானையா), பொன்னுத்துரை, குமரேசுபிள்ளை மற்றும் புவனேஸ்வரி (அவுஸ்ரேலியா) ஆகியோரின் அன்புச் சகோதரனும், காலஞ்சென்றவர்களான வள்ளியம்மை, நகுலேஸ்வரி, ராஜலட்சுமி மற்றும் பொன்மயிலை நாதன் (அவுஸ்திரேலியா), நாகேஸ்வரி, ராஜராஜேஸ்வரி, தெய்வானைப்பிள்ளை ஆகியோரின் அன்பு மைத்துனரும், அகிலேஷன், ஆதிசேஷன், யாதவன், மதுவர்ஷன் ஆகியோரின் அன்புப் பேரனுமாவார்.

அன்னாரின் இறுதிக்கிரியைகள் இன்று (17.05.2020) ஞாயிற்றுக்கிழமை 22, கருவேலடி ஒழுங்கை, கொக்குவில்லில் உள்ள மகனது இல்லத்தில் இடம்பெற்று, பூதவுடல் தகனக்கிரியைக்காக கீரிமலை செம்பொன்வாய்க்கால் இந்து மயானத்திற்கு பி.ப 2.00 மணியளவில் எடுத்துச் செல்லப்படும். இவ் அறிவித்தலை உற்றார், உறவினர், நண்பர்கள் ஏற்றுக் கொள்ளுமாறு கேட்டுக் கொள்கின்றோம்.

**0773949733,
0773145678**

**தகவல்:-
குடும்பத்தினர்**

யாழ்ப்பாணம்

- சுன்னாகம்
021 224 2022
- பருத்தித்துறை
021 492 3201
- கச்சேரி
021 222 6699
- ஆவரங்கால்
021 222 6688
- தெல்லிப்பளை
021 224 3737
- சாவகச்சேரி
021 227 0700
- நெல்லியம்
021 300 6550

கிருபா லேனார்ஸ்



தொலைபேசி இல.
021 222 4353
021 492 3200
071 454 6960

**அரச அங்கீகாரம் பெற்ற கனரக
(A) சாரதிப் பயிற்சிப் பாடசாலை**

**கல்விச் சேவையுடன்
ஒன்றிய நிறுவனம்**

- ★ குறிப்பிட்ட காலப்பகுதியில் விரைவான சாரதி அனுமதிப்பத்திரம்.
- ★ மும்மொழிகளிலும் வாகனப் பயிற்சி.
- ★ இரவு நேர வாகனப் பயிற்சி.
- ★ எழுத்துப் பரிட்சைக்கு விசேட வீதி ஒழுங்கு வகுப்புகள்.
- ★ தவணை முறைக் கட்டணங்கள்.
- ★ அசோக் லேடன் பஸ் மூலமான கனரக வாகனப் பயிற்சி.
- ★ சகல கிளைகளிலும் பயிற்சி வகுப்புகள்.

- கிளிநொச்சி
021 228 5505
- விசுவமடு
021 320 1515
- பூநகர்
021 320 1818
- முழங்காவில்
021 300 6544
- வவுனியா
024 222 7777
- மன்னார்
023 225 1656

**தலைமைக் காரியாலயம்
226, கஸ்தூரியார் வீதி
யாழ்ப்பாணம்.**

யாழ்ப்பாணம், வவுனியா, மன்னார், கிளிநொச்சி

வட மாகாணத்தின் முதல்தர சாரதி பயிற்சிப் பாடசாலை

தூலிக்கொடி அறுத்த கொள்ளையர் உடனடியாகவே வசமாகச் சிக்கினர்

யாழ்ப்பாணம், மே. 18 நவாலி சின்னப்பா வீதியில் சென்ற இளம் குடும்பப் பெண்ணிடம் 11 பவுண் தாலிக் கொடியை அபகரித்துச் சென்ற கொள்ளையன் சில மணி நேரங்களிலேயே மானிப்பாய் பொலிஸாரால் கைது செய்யப்பட்டார்.

முச்சக்கர வண்டியில் சென்ற கொள்ளையர்கள் இருவரே இந்தக் கொள்ளையில் ஈடுபட்டுள்ளனர். முச்சக்கர வண்டியின் இலக்கத்தை வைத்து கொள்ளையர்கள் இருவரையும் பொலிஸார் கைது செய்தனர். சந்தேக நபர் ஒருவரிடமிருந்து கொள்ளையிடப்பட்ட 11 தங்கப் பவுண் தாலிக்கொடியும் பொலிஸாரால் கைப்பற்றப்பட்டது.

இந்த வழிப்பறிக்கொள்ளைச் சம்பவம் நேற்றுச் சனிக்கிழமை மாலை 3 மணியளவில் இடம்பெற்றது.

நவாலி சின்னப்பா வீதியில் சென்ற பெண்ணின் தாலிக்

கொடி முச்சக்கர வண்டியில் வந்து இறங்கிய ஒருவரால் அபகரிக்கப்பட்டது. அந்த முச்சக்கர வண்டியின் சாரதி வாகனத்திலேயே தயாராகவிருந்த நிலையில் மற்றையவர் கொள்ளையன் இறங்கி வந்து தாலிக்கொடியை அறுத்துச் சென்றார் என்று பாதிக்கப்பட்ட இளம் குடும்பப் பெண்ணால் மானிப்பாய் பொலிஸ் நிலையத்தில் முறைப்பாடு செய்யப்பட்டது. முறைப்பாட்டில் முச்சக்கர வண்டியின் இலக்கமும் வழங்கப்பட்டது.

சம்பவம் தொடர்பில் விசாரணைகளை முன்னெடுத்த மானிப்பாய் பொலிஸார், முச்சக்கர வண்டியின் இலக்கத்தை அடிப்படையாகக் கொண்டு அதன் உரிமையாளரைக் (சாரதி) கைது செய்தனர். அவரிடம் பெறப்பட்ட தகவலின் அடிப்படையில் தாலிக் கொடியை அறுத்தவரை இன்று பின்னிர்வு 11 மணியளவில் பொலிஸார் கைது செய்தனர்.

வணக்கத்தலங்களில் விளக்கேற்றி வழிபாடு

சர்வமதப் பேரவையினர் அழைப்பு

யாழ்ப்பாணம், மே. 18 மதவிழுமியங்களை கருத்தில் கொண்டு வணக்கத்தலங்களில் நாளை 18 ஆம் திகதி மாலை 6.15 மணி முதல் 6.18 மணி வரை, மணிகளை ஒலிக்கச் செய்து தொடர்ந்து, விளக்கேற்றி விசேட பூசை வழிபாடுகளைச் செய்யுமாறு யாழ். மாவட்ட சர்வமதப் பேரவையினர் வேண்டுகோள் விடுத்துள்ளனர்.

முள்ளிவாய்க்கால் படுகொலை நினைவேந்தல் தொடர்பாக யாழ். மாவட்ட சர்வமதப் பேரவையினர் நேற்று அறிவிப்பு ஒன்றை வெளியிட்டுள்ளனர்.

எமது நாட்டில் 11 ஆண்டுகளுக்கு முன்னர், ஒரு மரண அவலம் நடந்தேறியது. அதனை ஒவ்வொரு ஆண்டும்

உணர்வுபூர்வமாக நினைவு கூர்ந்து வருவதுண்டு. இந்த ஆண்டு கொரோனா சூழ்நிலை காரணமாக எமது அஞ்சலிகளை வீடுகளில் இருந்து நிறைவேற்ற அழைக்கப்படுகின்றீர்கள்.

மதத் தலைவர்களாக, மத விழுமி யங்களை கருத்திற் கொண்டு வணக்கத்தலங்களில் வரும் 18 ஆம் திகதி மாலை 6.15 மணி முதல் 6.18 மணி வரை மணிகளை ஒலிக்கச் செய்து, தொடர்ந்து விளக்கேற்றி விசேட பூசை வழிபாடுகளைச் செய்யுமாறு யாழ். மாவட்ட சர்வமதப் பேரவையின் மதத் தலைவர்கள் கேட்டுக் கொள்கின்றார்கள் என்றும் அந்த அறிக்கையில் குறிப்பிடப்பட்டுள்ளது.

northern PC PARK

வடக்கின் கணினிப்பூங்கா

கணினி உலகில் நம்பகமான சேவையில் # 10, Muddaskadai Junction, Stanley Road, Jaffna.

15 வருடங்களுக்கு மேலாக யாழ் மண்ணில்

Northern Pc Park	077 757 0124	021 567 5566	
NPcpark	077 336 6443	021 222 9581	info@pcpark.co
northernpcpark	075 555 7327	021 222 2050	
Northern PC Park	071 777 2377	021 222 0388	www.pcpark.co

Hot Line:- 077 777 1545

கட்டுப்பாட்டுக்குள் வந்தது கொரோனா

கொழும்பு, மே. 18 இலங்கையில் கொரோனா வைரஸ் பரவல் கட்டுப்பாட்டுக்குள் கொண்டுவரப்பட்டுள்ளது என சுகாதார அமைச்சு தெரிவித்துள்ளது.

பொதுச் சுகாதாரத்திற்கான பிரதிப்பணிப்பாளர் நாயகம் மருத்துவர் பபா பவிஹவதன இதனைத் தெரிவித்துள்ளார்.

கொரோனா வைரஸைக் கடற்படையினருடன் கட்டுப்படுத்தியுள்ளோம் எனத் தெரிவித்துள்ள அவர், இறுதியாகக் கடற்படையைச் சேர்ந்தவர்களுக்கும் அவர்களது உறவினர்களுக்கும் தொற்று உறு

திப்படுத்தப்பட்டுள்ளது எனத் தெரிவித்துள்ளார்.

எனினும் வைரஸ் பரவுவதை தடுப்பதற்காக பொதுமக்கள் சுகாதார அறிவுறுத்தல்களை பின்பற்றவேண்டும் எனவும் அவர் வேண்டுகோள் விடுத்துள்ளார்.

சமூக தனிமைப்படுத்தல் கைகளைக் கழுவும் நடைமுறையை மக்கள் பின்பற்றவேண்டும் எனவும் அவர் வேண்டுகோள் விடுத்துள்ளார்.

வெளியில் செல்லும் போதும் அலுவலகங்களுக்குச் செல்லும் போதும் முகக்கவசம் அவசியம் என அவர் தெரிவித்துள்ளார்.

மீண்டும் வெளிநாமகளுக்கான துரித தபால்கள், பொதிகள் சேவை

அசாதாரண சூழ்நிலை காரணமாக முடங்கியிருந்த எமது சேவை மீண்டும் வழமைபோல் அனைத்து நாடுகளுக்கும் 100% பாதுகாப்புடன் நடைபெறுகிறது.

அருள்ஸ் (பிறைவேற்) லிமிடெடெட்
இல.10 மாநகர சபை புதிய கட்டத் தொகுதி, கஸ்தூரியார் விதி, யாழ்ப்பாணம்.
தொ. பே:-021 222 3536

அருள் குளோபல் எக்ஸ்பிரஸ்
இல.01, பிறவுண் வீதி, நாவலர் வீதிச் சந்தி, யாழ்ப்பாணம்.
தொ. பே:- 021 222 6113

45,000 வீடுகள் இருளில்

கொழும்பு, மே. 18 நாட்டில் நிலவும் சீரற்ற காலநிலை காரணமாக கேகாலை, இரத்தினபுரி, காலி, மாத்தறை, குருநாகல், களுத்துறை மற்றும் கண்டி ஆகிய மாவட்டங்களின் பல்வேறு பகுதிகளில் மின் வெட்டு ஏற்பட்டுள்ளது.

சீரற்ற காலநிலை காரணமாக மின் விநியோகம் பாதிக்கப்பட்டுள்ளதாக மின்சார சபை தெரிவித்துள்ளது. எனினும் நேற்று மாலைக்குள் மீண்டும் மின் விநியோகத்தைச் சரிசெய்ய தாம் எதிர்பார்ப்பதாகவும் சபை கூறுகிறது.

தேர்தல் ஜூன் 20 இல் சாத்தியமே இல்லை!

கொழும்பு, மே. 18 பொதுத் தேர்தல் நடத்தப்படுவது மேலும் காலதாமதமாகும் என தேர்தல் ஆணைக்குழுவின் தகவல்கள் தெரிவிக்கின்றன.

சுகாதார அதிகாரிகள் மற்றும் தேர்தல் ஆணைக்குழு இடையில் நடைபெற்ற பேச்சில் தற்போது தேர்தலை நடத்தும் சூழ்நிலை இல்லை என தீர்மானிக்கப்பட்டமையே இதற்குக் காரணம் எனக் கூறப்படுகிறது.

பொதுத் தேர்தலை எதிர்வரும் ஜூன் மாதம் 20 ஆம் திகதி நடத்துவது என தீர்மானிக்கப்பட்டிருந்தது. இதனடிப்படையில், தேர்தலில் போட்டியிடும் வேட்பாளர்களுக்குக் கட்டந்த 15 ஆம் திகதிக்கு முன்னர் விருப்பு வாக்கு இலக்கங்களை வழங்கியிருக்க வேண்டும். வேட்பாளர்களுக்காக விருப்பு வாக்கு இலக்கங்களை வழங்கியது தொடர்பில் வெளியிட வேண்டிய வர்த்தமானி அறிவித்தல் வெளியிடப்படாத காரணத்தினால், எதிர்வரும் ஜூன் மாதம் பொதுத் தேர்தலை நடத்த முடியாத நிலைமை ஏற்பட்டுள்ளது.